
चाफा चलून आयल्ली वाट 


ताचे तकले वैल्या पातळ केसांचेर धवसाणेचो रंग आतां 
दाटोन येवचो देकताना म्हाका थोडे पावटी भिरांत दिसता . ते 
भिरांतेन हांव म्हजे मती भितरले मतींत सबार पावटी बारीक 
कसकसून रडल्लों आसां . जलमाल्ल्या मनशाक मोर्नाचें पोंत 
आपडूंक आसाच . तेंय जल्मान पन्नास पावस एकल्याच्या मात्यार 
येदोळच पडल्यात म्हण सांगल्यार यमाचो व्होर वैर थान 
भायर सरला म्हण जालें आनी मोरूंक मात बाकी ! 
चाफा दे कोस्ताची छप्पन वा पाताळाक गेल्यांत . 

ह्या 
छप्पन वर्सानी म्हजो आनी ताचो सांगात आरविल्या फकत 
चार - पांच वर्साचो . हांव ताच्या नेण्त्या पुता बरी आनी तो 
म्हज्या शाण्या बापाय बरी ! तितले प्रायेचो फरक आमचे मधे 
आसा . तरय ह्या थोड्याच वर्सानी ताच्या स्वादीक सांगाता वीं 
हांवें कितें आपणायलां , तें मनीस जावून खंयच्याय जल्मांत हांवें 
विसरोंचें न्हय . म्हजें व्यकित्व कितें आसा तांतूं चाफ्राच्या 
जाणवायचे थेंबे चडीत शामील आसात . 

ह्या थोड्याच वर्सानीं चाफाच्या जिविताक रेवडाल्ले कश्टांचे 
पागोर हांवें पळेल्यात आनी चडावत ताचे थावन आयकल्यात . 
ताच्या जिवितांत संतोसान उडकणां घालच्या कुपांचे जमे भोवच 
उणे पाशार जाल्यात . कोंकणी खातीर नांव आशेनासतां , ल्हान 
पण र फुडाराची खंत तोडून , पोट मारून , लोका थावन कठोर 
उतरांचे मार आपणावन , ताणे जे कितें कोंकणी साहित्यांत रुतां 
केलां , एक क्रांती केल्या ते खातीर आजून ताका मंगळुरच्या 
कोंकणी लोका थावन पुरस्काराची , शाबास्केची पाकळी मेळूक 
ना म्हळ्ळे चिंतून खंत भोगता . ताचे मतींत जाव्येत जाल्ल्या 
मानसीक वेदना खातीर दूक भोगता . 


६ / तनें तने मोने 


चार्ल्स फ्रान्सीस दे कोस्ता ताचें नांव . आतां मंगळूर शेहरा , 
थाव्न तेरा किलोमिटर पैस वामंजुरांत ताची वसती . ल्हान 
घरांत पतीण स्तेल्ला आनी ताची नेणती दोगां भुरगीं सोना 
आनी विनोद . भोंवतणी फळा भरीत भूय . लागसरच ताचेच 
कुंकडां पोसचे फार्म . सकाळी उटून फार्माचे काम काबार करून 
ताणें तेरा किलोमिटर पैस कास्सियांत आसच्या ताच्या प्रायम 
प्रेस्साक वेचें . 

कोडयाळांत ( मंगळुरांत ) या वामंजुरांत लेगून चार्ल्स 
फ्रान्सीस दे कोस्ता म्हळ्यार कोगय नेणांत . तो चाझा म्हणोनच 
मगळूर , गोंय आनी बोंबयच्या कोंकणी लोका मदें प्रख्यात . 

चाफा म्हळ्यार महान मनीस , ताचे लागी उलयजय तर 
स्टॅप मारिजय कोण्णा अशें हांव एका तेंपार चिंतालों . म्हजे 
फिरगजेंत सबार पावटी नाटकांक दिगदर्शनां दिवक तो यतालो . 
हांवें तेदाळा पत्रांनी बरौंक आरंब केल्लें मात . चाफ्रा तसल्या 
महान साहितिका लागी कशेय पुणी उलयजय म्हळ्ळी म्हजी 
आशा जब्बोर जाली . एक दीस आमी इश्ट फॅन्सीड्रेस स्पर्ध्याचें 
तर्क कर्न आसल्ल्यांव . हांव ताचे लागी गेलों आनी विचारले 
फॅन्सीड्रेसांत चडीत प्राधान्यता विस्तिदाक दितातमू चाफ्रा ? ' 

तो म्हाका पळेवून आमुरपिको हासलो . विस्तिदच 
नातल्यार चलता ' म्हण ताणें म्हणताना हांव तशें म्हजे इश्ट 
व्हडल्यान हासल्यांव . तो तशें तमाशांनी उलयत म्हण हांवें 
चितूंक नातल्ले . त्या दिसा उपरांत चाफ्राची आनी म्हजी मुलाखत 
सदांची जाली . 

१ ९ ३१ इस्वेत अक्टोबराचे १० तारिकेर मंगळुरच्या 
रुजायांत चाफाचो जल्म जाल्लो . ताचो बापूय मार्सेल दे कोस्ता 
तवळ सुतारी जावन आसल्लो . आवय माड्ताक चाफ्राच म्हाल 
घडो पूत . उपरांतल्यो दोगी भयणी - आग्नेस आनी बेनेडिक्टा . 
तांचे उपरांत एकलो भाव विक्टर . अशें तीं चोवगां भुरगी . 

सुरवेर मंगळूर कास्सियांत आसच्या सैंट जॉन दे 
ब्यापटिस्ट शाळेत ताणें प्राथमीक शिकप संपयतच , मीलार 
हायस्कुलाक तो भरती जालो . तवळ वाच , पिशें ताका जब्बोर 
आसल्लें . कोंकणी विशेस तो वाची नातल्लो . तरी चार्ल्स लँब , 
शेवसपियराची बरपावळ ताणें वाचली . रोमियो जुलियटाच्या 
प्रेम प्रसंगा थंय तो भारी वोडून गेल्लो . ह्या इंग्लेज मोगा मधेय 
ताणें । निश्टूर बोल ' म्हळ्ळो नाटक बरयलो आनी हो नाटक 
घरच्या सोप्यार कापडांचे ( साड्यांचे ) पडदे घालून , चाफ्रान 
पन्नास जणां मुखार एक दीस खेळवनंच सोडलो . हे तांचे 
भुरग्यापणालें एक साहस म्हणाजय . 

शाळेचें शिकप जातासतना भारतांत स्वातंत्र ची चळवळ 
भारीच जोरान चलताली . पूण कोड्याळाक हे चळुवळिचे वारे 
चडीत मारूक नातल्लें . हांगा थंय लहान थोडी प्रतिभटनाची 
घटना सोडल्यार विशेस कितेंच जालें ना . तशें जाल्ल्यान कोण्णा 
चाफ्रा स्वातंत्र चळवळे थंय वोडून वचूक ना . तरी ताचेर 
कम्युनिस्टांचो प्रभाव जायतो पडलो . तवळचो दो . राम होळ्ळ 
आनी श्री . बि . कि . कविकलाय कम्युनिस्टां पैकी फामाद मनीस . 
होळ्ळाचें घर चाफ्राच्या घरा मुखारच आसल्लें श्री होळ्ळ बरो 
भाशणगार . युनियन चटुवटिकेंनी भरसून आसल्लो भ्रश्टाचारा 
विरोद तो पदां घडतालो आनी मिटिगां चल यतालो . चाफ्रा हे 
जमातेक अपरूप हाजर जातालो . ताचो मावळोय युनियनांत 
आसल्लो . तवळ चाफाची हिन्दी जाणवाय बरी आसल्ली . 
कम्युनिस्टांचे जनयूग तो वाचतालो . आज चाफ्रा कोड्याळांत 
बरो नांवाडदीक भाशणगार . क्रिस्तांवां मदें बरो उलौपी . ह्या 
ताच्या तालेताचेर श्री . होळ्ळाचो प्रभाव चडीत आसा म्हण 


चाफ्राच ओपता . 


सोळा वर्साचेर म्हणजे १ ९ ४८ इसवेंत चाफा , शळेतले 
शिकप आखेर जाल्लें . ताचो बापूय बोंबयंत नोकरी करतालो . 
चाफ्राच्या बापायन , चाफाक मात न्हय ताच्या सगळ्या कुटमाक 

बोंबय व्हेलें . ताच्या बापायक एकच खुशो आसल्लो - ताणें काम 
करी जाय म्हळ्ळी . तशें काम सोदून पांच म्हयने चाफा भोंवलो . 
भारताक स्वातंत्र लाभल्लें तरी एलिसांव जांवक नातल्लें . तयारी 
चलताली . तशें जाल्ल्यान इलेक्षन कमिशनांत ताका नोकरी 
मेळ्ळी . तवळ म्हयन्याक रु १२० / - पाग मेळतालो . तरी ताची 
वाचपाची हुमेद निवली ना . त्याच वर्सा पेटीट लायबेरिचो तो 
सांदो जालो . फ्रेंच बरौपो मोलियेराचे साहित्य ताणें वाचलें . 
हिप्सनाचेंय साहित्य वाचलें . १ ९५१-५२ इस्वे भितर चाफ्रान 
साधारण सर्व येरोपियन ड्रामा वाचून काडले . 

तवळ पैणारी ' पत्र आरंब जाल्लें . श्री . वि . जे . पि . 
सलदाअ त्या पत्राचो संपादक जावन आसल्लो . तरी ताची वोळक 
चाफाक नातल्ली . थोड्यो कविता , काणयो , लेखनां चाफा 
पैणारीक धाडतालो तरी मागीर वोळक जाल्या उप्रांत वि . जे . 
पि . सांगाता मेळून पैणारी खातीर सराग वावरूंक लागलो . तवळ 
श्री . ए . टि . लोबो पैणारी खातीर बरयतालो . तो चाफाक 
' बर्नाड शो ' म्हण आपयतालो . सांगाता वावुरताले ताचे विशेस 
जाणवाये खातीर चाफाक पैस करताले . 

१ ९ ५२ इस्वेत बोंबयंत ऑल इंडिया रेडियोचें स्थापन 
जालें . ऑल इंडिया रेडियोचे ऑफीस आसच्या बिलिंडगांत दुसरे 
माळयेर चाफाचो दोस्त श्री . आपोलिनारीस अबकारी खात्यांत 
वावुरतालो . ताणें ऑल इंडिया रेडियोच्या मनशाची श्री . विश्णू 
नायकाची चाफाक वोळक करून दिली . नायकान चाफ्राक प्रेरण 
दिले . त्या प्रेरणान चाफ्रान स्वपणांतुले राज कविता बरयली . 
ही एक लांब कविता . स्वपणांत मात सुखान जियेतेल्यांचे लांब 
चित्रण तांतूं आटापलां . ही कविता बोंबय ऑल इंडिया रेडियो 
चेर प्रसार जाली मात न्हय श्री . विश्णू नायकाच्या साद पत्राचेर 
फायस जाली . तवळ वार्धांत रांवच्या श्री . रविन्द्र केळेकारान 
ताच्या मोर्ग पत्राचेरय ती फाय्स केली . बाकीबाब बोरकार 
तवळ पुणे ऑल इंडिया रेडियोचेर मराठी विभाग पळेतालो . 

ताणें ताच्या प्रजेचो आवाज पत्रार ही कविता छापली . उप्रांत 
उदेंतिचें नेकेत्र आनी गोमंत भारती पत्रांचेरय ही कविता छापून 
आयली . चाफान ही कविता पैणारी पत्राक दिली , तरी तवळच्या 
संपादकान ' आमचो लोक कविता पसंद करी ना ' म्हळ्ळ्या 
एकाच निबान ती निराकरसिली . हे वर्वी चाफा दुखलो . त्या 
देखून पैणारी पत्राक ताणें तो संपादक जाता वरेग कविता 
बरयल्योच नांत . 

एलिसांव खात्यांत दोन वर्सी नोकरी करतच बॅस्ट संस्थ्यंत 
ताका काम मेळ्ळे . ऑल इंडिया रेडियोचेर ताच्यो कविता सराग 
प्रसार जाताल्यो . तवळ लगबग १५ कार्यक्रमां दिल्लो उगडास 
चाफ्राक आसा . पूण इतल्या कार्यक्रमांनी प्रसार जाल्ल्या कवितां 
भितर एकय कविता ताचे लागी आज ना म्हळ्ळी दूक ताका 
भोगता . कविता जगौन दवरी नातल्याक आपणाक तो गुन्यांव 
कार करी ना . बदलाक ' आयकल्लें या वाचल्ले घडयेन विसरून 
सोडच्या आमच्या लोकाच्या स्वबावा वर्वी आपणे कविता जगौन 
दवन कितें फायदो - अशें तवळ चितले ' म्हण चाफ्रा म्हणता . 

१ ९ ५५ इस्वेत चाफ्रान सोबीत संसार नाटक बरयलो . 
कोंकणीत तवळ अंकाचे नाटक नातल्ले . पूण सोबीत संसार तीन 
अंकांचो आनी नोव दृशांचो नाटक जावून आसल्लो . १५०० 
प्रयोग जाल्ल्या दुरितांचे तिमीर जावो नाटकाक सरी केल्लो 
नाटक हो . तरी हो नाटक खेळौंक सबार आडकळी आयल्यो 
आनी ताचें प्रदर्शन साद्य जालें ना . चाफा तवळ मराठी नाटकांचो 
अभ्यास करतालो . मराठी नाटक उन्नतेच्या शिखराक पावल्ले . 
तांच्या नाटकांक यरोपाचे वारें लागल्लें . 

१ ९ ५६ इस्वेत जाग - माग पत्राचो संपादक जांवचें भाग 
चाफ्राक फावो जालें . लज नांवाची ताची सांखळ कथा तांचेर 
प्रकट जाली . पूण हे पत्र स म्हयन्यांच्याकय चडींत बाळवाले ना . 
उप्रांत पणारी खातीर नवरो सांखळ कथायी ताणें लिखली आनी 
ती ताचेर प्रकट जाली . 

१ ९ ५ ९ इस्वेत एका युनियनाचे जमातेच्या जेवणा वेळार 
अध्यक्ष जावन आसलेल्या श्री . जॉर्ज फेर्नाडिसान चाफ्राक एक 
सुचन दिले . तुमी पत्रकर्त्यांनी समाजांत घडच्या अन्याया विरोद 
कितें तरी करी जाय म्हण ताणें सांगल्लें . तवळ चाफा पंणारी 
चो संपादक जाल्लो मात . ' कितें करी जाय ' म्हण ताणे श्री . 
जॉर्ज फेर्नाडिसा लागी विचारलें . — दोती विरोद चळवळ आरंब 
करी जाय ' म्हण श्री . जॉर्जान सलहा - सुचनां दिली . अशें १ ९ ५ ९ 
इस्वेंत दोती विरोद संघ स्थापन जालो . चाफ्रा ताचो अध्यक्ष 
जालो . सोबीत संसार नाटक दोतिचेर होंदोन आसल्ल्यान , तो 
मोडून संपूर्ण एकांक जावून ताणें तो बदलिलो आनी खेळयलो . 
ह्या नाटकाचे प्रयोग बोंबय , गोंय आनी मंगळुरांत जाल्यात . 
मराठी साहिती पि . के . अत्रेन आपल्या मराठा पत्रार देड 
कोलमांचो विमो ह्या नाटका खातीर फावो केला . 

१ ९ ५७ इस्वेत चाफान आंक्वार मेस्त्री नाटक बरयल्लो . 
आतां त्या नाटकांत ताणें तबदिली केल्या तरी तवळ ह्या नाट 
कांत नोव दृशां आसल्ली . सोबीत संसार नाटक बरयल्ल्या उप्रांत 
चाफ्रान हो नाटक बरयल्लो , तरी हाचे दर्शन ताच्याकय पैलें 
जालें . सता वैर ऍक्स रॅ दिश्ट फांकच्या ह्या नाटकाक फ्री प्रेस 
बुलेटीन पत्रान एक विमों फावो केल्लो . हाचो प्रयोग देशा 
भायर मस्कतांती जाला . ह्या नाटकाचो तुळू अनुवाद हरिश्चन्द्र 
मास्ट्र 

नांवा खाल प्रदर्शीत जाला . आयलेवार सत्य पनडे नांवा 
खालयी तुळवेंत ह्या नाटकाचे प्रदर्शन चल्लां . चाफ्रान सांगचे 
प्रकार ह्या नाटका थाव्न ताणें अत्यदीक म्हणजे रु . १२७० / 
फायदो जोडला . 

पैणारी चो संपादक जावन आसतां चाफ्रान सैंबाचे पातक 
आनी वाटे वैली वाल सांखळ कथायी बरयल्यात . पैणारी चो 
प्रसार तो संपादक जावन आसतां बरे ८०० थावन ३,६०० 
पर्यंत पावला . पैणारी पत्रांतलो भायर पडतच आपणाचें स्वंत 
एक प्रेस्स चलयजय म्हळ्ळे ताचे आशेक पाकां फुटली . बॅस्ट 

संस्थ्येंतले काम सांडून मेळल्ल्या प्रोविडेंट फंडाच्या थोड्याच 
पैशांनी ताणे प्रस्साक गर्ज पडची थोडी मात उपकरणां मोलाक 
घेतली . अशें विशालकोंकण पत्र आरंब जालें . चाफा ताचो 
संपादक जालो . पैणारी थावन स्पर्धा असुनी अडेज हजारां पर्यंत 
हे पत्र तो छापतालो . याच वेळार ताची आदांव आनी एव 
सांखळ कथायी ताचेर प्रकट जाली . पूण ताच्या प्रेस्साक जाग्याची 
अडचण आसल्ली . प्रेस्साचो जागो तो बदलुनंच आसल्लो . 
म्हारगाय चडत गेली . खर्च वाडत गेलो . पत्रा सांगाता बोंबय 
सांडून सत्तराच्या दश्काचे आखेरीक चाफ्रा मंगळूर पावलो . 

मंगळुरांत उदेव पत्राचो संपादक जावन कोंकणी पत्रगारि 
केंत ताणे एका थराची क्रांती केली . समाजांतलें म्हेळं उस्तून 
प्रकट करच्यांत उदेव एक माध्यम जावून आसल्लें . विशय प्रकट 
करच्यांत मात न्हय , अन्याया विरोद झुजच्यांत समेत उदेव 
पत्राच्या नांवान चाफ्रा धार्मीक मुखेल्यांक प्रत्येक जावून तकले 
फडाफडेचो जाला . लोकाक न्याय दिवच्यांत झगडून यशस्वी 
जाला . म्हालकपणाच्या विशयाक संबंद जावून उदेव पत्र क्रमेण 
बंद पडले तरी , चाफ्रान ते बंद केल्लें न्हय . 

पत्रकर्त जावून आजूनय चाफा वावुरता . आतां जिवीत 
पत्राचो तो संपादक . पत्रकर्त जावून ताणें कितली लेखनां , 
चुटकुलां ताच्या पत्रांनी बरयल्यांत हांचो संखो हजारांक भोवशा 
मिक्वाला कोण्णा . मंगळुरच्या कोंकणी भाशा मंडळाच्या उदेवाक 
चाफ्राच कारण . तिचो तो स्थापक अध्यक्ष . कार्यदर्शी ( सरचिट 
णीस ) जावनय तांतूं तो वावुरला . मान घेवचे नदरेन चाफा 
केदनांय पाटी . लोकान तोंडार सैलाप उचान पाटल्यान गाळी 
दिवचें तो सोसना . त्या देकून सबारांनीं वत्ताय केल्ली तरी , 
आयलेवार वरेग ताणें कसलोय सन्मान घेवक नातल्लो . पूण 
ताच्या इश्टांचे वत्तायेक लागून १ ९ ८७ वर्सा तो गोंयच्या 
सांखळेत चललेल्या अखील भारतीय कोंकणी लेखक सम्मेळाचो 
अध्यक्ष जालो . तशेंच मंगळुरच्या राकणो पत्रान त्या उप्रांत ताका 

हेर चौगां बराबर मंगळुरच्या बिस्पा थावून सन्मान करयलो . ' 

पुस्तका रुपार फायस जाल्ली चाफाची कथा म्हळ्यार 
मेल्लें मात . मेल्ले लागता म्हळ्ळे पात्येणेचेर एक मानसीक 
दृश्टीकोण फांकंवची ही लांबटी कथा कोंकणी प्रकाशनाच्या 
श्री . रेमंड मिरांदान छापून चाफाक रु १० / - पुरस्कार दिल्ले . 
हाच्यो १००० प्रत्यो छापल्ल्यो . ह्या शिवाय पुस्तका रुपार सांत 
क्रिस्तोफराची जिणये कथा पैणान्यांचो मित्र नांवा खाला कानडी 
तरों रोमी लिपयांनी श्रीमती युलालिया आल्वारेसान प्रकट 
केल्ली . हाच्यो २००० प्रतयो विकून गेल्यात . कथाकार जावून 
चाफ्रान जायत्यो कथा बरयल्यात . १ ९ ८३ इस्वेत तशेंच १ ९ ८६ 
इस्वेंनी जिवीत पत्रार प्रकट जाल्ल्यो कोळसो आनी देव पळेत 
आसा आखेरच्यो . 

नाटककार जावन सबार श्रेश्ट नाटक चाफ्राच्या तितेरा 
थावन सृश्टी जाल्यात . ताचो भांगर मनीस नाटक विमर्शकांनी 
श्रेश्ट म्हण पाचारला . सबार पत्रांनी ह्या नाटका विशीं विमर्श 
आयल्यात . बेंगळूर , मंगळूर आनी बोंबयंत ह्या नाटकाची प्रदर्शनां 
चल्ल्यांत . केवल चारच पात्रांनी हो नाटक विणला . सैंट विन्सेंट 
दे पावल 

सोसायटिच्या कामाचेर कीर्ण फांकौंच्या ताच्या विशेतिचे 
भाव नाटकांची पंचविसां वैर प्रदर्शनां जाल्यांत . हासो उटौंच्यांत 
ताच्या जोर्जी बुतेल नाटकाक मिक्वाल्लो नाटक कोंकणींत कोणेय 
बरौंक ना म्हळ्ळी अभिप्राय आसा . चाफ्रान टोमॅटो , मांकडाचो 
पांय , दोरो , जुजे दयाळ , तर्ने तर्ने मोर्ने , सुणे माज र हासता , 
मागीरचे मागीर , पैणान्यांचो मित्र , बोकलाक सात जीव , 
कुवाळ्याची वाल , हांडो उटला , बोंचो बंद , देव पळेत आसा 
आनी मासो नाटक बरयल्यात . 

चाफ्रानंच सांगचे प्रकार साहितीक दिश्टीन तने तने मोर्ने 
ताचो वर्तो खेळ . एके फिर्गजेंतल्या विगार आनी काजितोरा 
( पालवी विगार ) मधलें खेस्तांव ह्या नाटकांत आसा . ह्या 
नाटकाक आदी थावून आतां वरेग सबार पादिनी बहिश्कार घाला . 

कानडी लिपयेंत चाफाचे सुणे माजर हासता आनी तने 
तर्ने मोर्ने नाटक पुस्तका रुपार प्रकट जाल्यात . मंगळुरच्या कला 
संपत संस्थेन चलौंच्या नाटक स्पर्धांनी , चाफ्राचे नाटक खेळौन 
जायत्या फिर्गजांनी तशें कलाकारांनी इनामां आपणायल्यांत . 
ते पैकी ताच्या भांगर मनीस , तर्ने तर्ने मोर्ने , बोंचो बंद , जोर्जी 
बुतेल , आनी दोरो नाटकांक अत्युत्तम नाटक प्रदर्शनाक आसची 
पैली प्रशस्ती लाभल्या . आंकवार मेस्त्री नाटकाक दुसरी , मागीरचे 
मागीर नाटकाक तिसरी प्रशस्ती लाभल्या . ताचो कुवाळ्याची 
वाल नाटक रेडियोचेर प्रसार जाला आनी ताची कॅसॅट काडल्या . 
चाफ्राचे हेर १५ नाटक रेडियोचेर प्रसार जाल्यात . 

चाफ्राच्या साहितीक व्हडपणाविशीं , ताचे अलंकारीक 
भाशेविशी , ताचे भितरल्या कवीरायाविशीं हांगा बरयल्लें तितले 
उणेंच . कोंकणी व्हकलेक चाफ्रान येदोळ बरेंच नेटयलां . त्या 
देकून हे लेखन आखेर करतना ही व्होवी हांवें बरयजेच जाल्या : 

यजमानाच्या घरा भांगराची म्हणय 
बरपी शेणय 
व्हकले नवरो तुजो 


मंगळूर 


मेल्वीन रोडिग्स 


आमचे तुमचे मर्दै 


चाफा , मंगळुरांत कोंकणी नाटकांनी एक नवी क्रांती उटौन जायत्यांक 
हालयल्लो , धलयल्लो , हांसयल्लो , राग हाडयल्लो क्रांतीकार नाटककार . 
नाटकांनी ताचे साधन , तंत्रां , सुत्रां , आतांच्या काळाक , चितपाक आनी 
विचारांक सोबता तसली आसात . कथा , संवाद , भास , पात्रचित्रण माचयेची 
मांडावळ हांचे कडे ताच्या नाटकांनी चड महत्व दिला . नाटकाचे कथे परस 
नाटकांतल्या संवादाक तो भर दिता . पात्रांच्या तोंडांत चाफा आपली 
काव्यत्मक अलंकारीक भास घालता . हाका लागून चाफा आपल्या नाटकांनी 
कवीच जावन उटून दिसता . 

चाफाची कल्पना सकत म्हणल्यार अगणीत खोलायेची खण . ताणें 
हात लायल्ले , हातळल्ले विशय भांगर जातात . कथा , कविता , कादंबरी , 
नाटक , एकांकी , उलौप , फकणां ह्या सर्व मळांनी चाफाचें नांव गाजला . . 
हाका मुखेल कारण ताची भास . कोंकणी अलंकार बरौंच्यांत ताका समान 
बरौपी दुसरो ना . चाफा साहित्याखातीर साहित्य रचपी कलेखातीर नवी 
कला धडौपी . आपल्या समाजांतल्या साद्या लोकाची भास वापरून तो नवे 
वाकप्रचार घडयता . लोकाची भास वापरून तोलामोलाचे कोंकणी साहित्य 
घडौंक शक्य आसा हे चाफान दाखयलां . 

पोरन्यो मती जिवाळ करपी तनें तने मोर्ने नाटक चाफाचेच नदरेन 
ताचे उत्तम नाटक . हाचे आदी कर्नाटकांतल्या कोंकणी बरौप्यांनी क्रिस्तांव 
धर्मगुरूंक मायचेर हाडल्यात , पूण तशें करतना धर्मीक नदरेन तांचे चित्रण 
केला . ते मोगाळ , दयाळ , समाधानी , समजुतदार , बरे वागणुकेचे मनीस 
अशे दाखयल्यात . चाफ्रान मात आपल्या तनें तने मोनें नाटकांत क्रिस्तांव 
धर्मीक वडिलांक माचयेर हाडतना , ते रगता मासाचे , हाडा कातिचे , 
भावनां , चिंतनां , सुगूण , दुर्गुण आसचे मनीस जावन दाखयल्यात . असले 
धाडस हाचे पैलें कर्नाटकांत खंयच्याय कोंकणी नाटककारान केल्लें ना . नाट 
काचे विशय हाताळतना चाफा विवीदपण आनी खाशेलेपण सांबाळता . 


१६ / तने तने मोन 


मोने , मोना कार्वालागेर काम करता . ताचेंच नांव नाटकाक दिला . 
मोना मासळेचो वेव्हार करचो व्यापारी . ताची बायल भायर पडल्ल्यान 
आपणागेर काम करपी मोा लागी काजार जांवक सोदता . ताच्या पुताक 
आनी धुवेक ताची ही मांडणी पसंद ना . काम नासतना गांवार बेकार 
भोंवपी तर्नाटो जॉनी मोऱ्यांच्या मोगार पडला . मोना कालिचें मार 
सोसूंक जायना देखून मोर्ने इगरजेच्या सहायक धर्मगुरूकडे येता . मोाक 
बचाव करूंक तत्कालाक तो ताका इगरजेचे एके पोरने कुडीत लिपयता . 
मोाची रगतान बुडल्ली वस्त्रां एके पेटयेंत चेपता . मोाक लागून इगर . 
जेच्या वाठारांत एकामेकाकडेन झगडों , वाद विवाद जाता . विचित्र गजाल 
म्हणजे , ज्या मोा खातीर सगळेच झगडतात , तें मोर्ने एक फावट सैत 
माचयेर दिसना . हाका लागून मोाक पळौंक आशेल्ल्या पळोप्यांक हे तीन 
अंकी नाटक चीड हाडता , निराशी करता . हांगाच हे नाटक तंत्राचे नदरेन 
जैतेवंत जाता . 


मिरामार , पणजी . 


प्रताप न यक 


मेथ्यू आल्मंद 


तर्ने तर्ने मोर्ने 


ह्या नाटकांतली मनशां 


तुरुप जॉनी 


काजितोर 

: मुर्नाळ फिर्गजेचो 
विगार 

: मुर्नाळ फिर्गजेचो 

: ओक अस्थीर तर्नाटो 
मोना काल : मासळे व्यवहारांत एक वहिवाटदार 
डोना कार्वाल : 
विन्ना कार्वाल : 
सायबीण लिना : तांचे मावशेची 

धूव , 

अंक मेस्तीर्ण 
तांबडो पिया ताका सैरीक जाल्लो नोवरो , ओक मेस्त्री 
लिसांवलिया मोना कार्वालाच्या कचेरीत अक नवकर 


ताचो पूत 
ताची भयण 


: 


: 


स्थळ 
वेळ 


: 


: मुर्नाळ अिगले पाटल्यान हितलाचो अंक वांटो 

अका आमाशेच्या आयतारा काळोक पडतच 
आतांचो 


काळ 


: 


अंक पैलो 


( सांज जावन येता मात्र . त्या अका आमाशेच्या आयतारा आमच्या मुखार 
दिसता ते मुर्नाळ अिगर्जेचे पाटलें बालकांव , शिदा अिगले थावन पादयबाच्या 
घरा व्होरता . धर्णी थावन तीन मेटां अभार ती वाट आसा , दाव्यान अिगर्जेच्या 
न्हेसच्या कुडाक वोचों क आनी तीन मेटां चडोंक आसात . त्या बाल्कांवाच्या पाटल्यान 
अिगर्जेची बांय आसा . ताचो लाटो आनी लोंकडा - तारिचे जाळ सम दिसता . 
ताच्याकी पाटल्यान काळोकाचे मुदे आनी मधे मधे काळया मळबाचे किसवोर 
आनी बान्यांत धलच्यो माडाच्यो चुडेत्यो दिसतात . 


१८ / तने तने मोनें 


अजव्याक पादयाबाच्या घरची अक कूस , आनी वठारा भायर वोचोंक अंक 
गेट दिसता वठार आनिकी रूंद आसोन पोरने तोरिलागीं वोचोंक वाट तीच . 
दाव्यान अिगर्जेची कूस आनी लागोन दोरो , हांच्या मधल्यान मुखले गेटीक 
वोचोंक वाट आसा . दाव्याक पादन्याबाच्या घराचे कुशिचे वोणदीक लागोन अंक 
व्होडली पोर्नी सामानाचो पेट आसा , तिच्या बिगाची चावी ताकाच सोडल्ली 
दिसता . अजव्यान अिगले पाटले वोणदीक लागोन वोडतांच्यो वोळी दिसतात . 

बालकांवांक बांयच्या कुशिंनी तीन मेटां आसात . मुखले गेटिंतलो आयल्लो 
अिगर्जेक रोंद मार्न पाटल्यांनी येवक सकता . बालकांवाक नळयांचें पाकें आसा 
आनी ताचेर आंब्याच्यो खोलयो झडल्यात . 

धर्णीक काळोक पडोन येता मात्र . मुर्नाळ अिगर्जेचो काजितोर हितलाच्या 
कुशिल्यान धांवोन येताना ताचे केस अस्तव्यस्त जाल्यात . गोरसोच , आडकुळया 
तोंडाचो , नेणत्या पोल्यांचो आनी रूंद कपालाचो हो मनीस , अलयताना आमसरी . 
ताच्या मतितली चिंतनांयी आमसरी . चड चिता आनी अणे अलयता . 

आतां तो कसल्या तरी कळवळ्यांनी अस्मडता . देडा बक्करान मेटां अडता 
आनी तळमट्यार तळट्याचे मडल पडल्ल्यावरी झुडोन पडोन आपल्या अितल्याक 
अकलासता . ) 
काजितोर : ( स्वगत ) मोाचे आंगले आनी पेटिकोट म्होज्या कुडांत अरलां ! 

( हीं अतरां कुंद्यावयले पकाशे फुमारोन पाचारतात :) 
फा . पीटर , मोाचें आंगले आनी पेटिकोट तुमच्या कुडांत आसा !! 
( हींच अतरां रुकाचे खांदे आनी खोलयो मोळबाच्या भुयारांत 
गाजयतात :) 
फा . पीटर , मोाचे आंगले आनी पेटिकोट तुमच्या कुडांत आसा !!! 

( काजितोर अडेज बक्कारांची अडकाणां मारून वैर माळयेवैल्या 
ताच्या कुडाक पावता आनी खिणा भितर काडम्माची धांव मारून 

येताना ताच्या हातांत अका चेडवाचे वस्तूर मुदो जाल्ले दिसता . 
काजितोर : ( स्वगत ) सुणे जावयेत बिदी भौंचें आनी तर्नो चेडो ताच्या 

पाटल्यान लागचो पूण अस्कत खांदार लोब न्हय मोज्या देवा ! सुणे , 
मर्यादिच्या धास्तेविणे दिवळाचोयी दोरो भिजयता ; चेडो , परव्याविणे 
खावन गाल सुजयता ; तरी पाद्रिच्या लोबाचेर बुदांव आसल्ल्या प्रास 
लोकाचे दोळे चड आसतात . आतां ह्या चेडवाचे तीर पुणी मोज्या 
हातांत देकतीत जाल्यार , पसंद जालें ! 

( ते घडये हितलांतल्यान विगार भितर येता . धडंग जिवाचो , 
हळ्त खाडाचो , व्होडल्या ताळ्याचो विगार मुर्नाळ फिर्गजेक नोवोच . 


तर्ने तर्ने मोर्ने | १ ९ 


कोणायलागी राग जांवक ताका बेजाराय . त्या रागावरवीं अिगर्जेचो 
नश्ट संभवता जाल्यार आनिकी बेजाराय . ताका राग चड . 

त्या ताच्या स्वभावावरवीं तर्ने जनांग ताचे थावन पैस गेल्लें 

आनी तें ताका बिलकूल समजानातल्लें . ) 
विगार : ( अलो मारीत ) बिरिदा , बिरिदा , 

( काजितोर कालुबुलो जाता आनी हातांतलो वस्तुराचो मुदो लागशिले 
पोरने पेटेचेर तेंकून , दिसानाशें ताचेर बसता . ) 

हल्लो फा . पीटर . ते तोरिच्या कुडाक कोणें बीग घालां खबार 
आसावे ? ( मिरयेवन ) तूं कितें हुशार नायवे ? कपलार मिरयो 

चरल्यात . गालांचेर खंती भरल्यात ! 
काजितोर : बरो आसां फादर , सकाळी थावन कितेंगी गोमटेच्यो शिरो धरल्यात , 
विगार : हांवें पळेवनाये ? सकाळी मोना कार्वाल येवन गेल्या अपरांत तुज्या 

दोळ्यांच्या फोंडकुलांनी कोणें तरी मासळेचे कांटे पुरल्यात . ( ताचे 
जापीक राकानासतां ) तोरीक बरें दार ना , आनी दारा भितर दायज 
ना , तरी थंय बीग कोणे घालांगी म्हण ! ( भितर धुंवोन ) बिरिदान 

जावयेतगाय ? बिरिदा , बिरिदा . 
काजितोर : ( तो तिक्केसें पैस वेतच ) बिरीद ना फादर . ताचे भयणिचे भुरगे 

बरें ना म्हण घरा गेला . फाल्यां सकाळी येता खंय , पांच वोरांची घांट 

मारूंक . 
विगार : तें कितें मिरणीक घांट मारूंक जायनावे ? 
काजितोर : ताचें अलार्म घड्याळ रिपेरी करता पर्यंत तो घांट मारिना खंय . 
विगार : तूं वोगोच कसो रावलोय ? 
काजितोर : जायते पावटी जिबेक लगाम घाल्यार तकलेचो भार झुणो जाता . 

पोयर ओक दीस ताका हांवे जोर केल्लें , दुसऱ्या दिसा पांच वोरांची 

घांट साडेतीन वोरार मारल्या ताणें ! 
विगार : बिरीद घरा येताना ताच्या हातांत कितें आसल्लें ? 
काजितोर : हांवें पळेवक ना . 
विगार : तुका तुजो कायदो वोंब्बाना फादर ! 
काजितोर : हांव सगळे सोडून ताच्या हातांत कितें आसा म्हण कित्याक पळेतोलों ? 
विगार : कित्याक म्हळचार ताच्या हातांत तो घरा वेताना अंक पोतें भासता ! 

आनी पोत्यांत कुजनांतले नालं , तूप , लोणी आनी साकर आसता . तुवें 
कित्याक पळेनाये , भूक माकाच लागता या तुकायी लागता ? ( फुरपुरोन ) 
ताणे तोरिच्या कुडाक बीग कित्याक घाला म्हण विचारलेंवे तुवें ? 


२० / तर्ने तने मोने 


काजितोर : हांव कित्याक विचारता ? 
विगार : म्हळ यार अिगर्जेतले कामागार खांद्यार बसताना तूं वोगोच रावोन 

तांकां मात्यार बसय . हांव मात्र सगळ्यांच्या दोळयांक तोपचो कांटो 

जातां ! 
काजितोर : तुमकां सिलेबरी घडये घडये अगडास विसरता आनी हांव विचारताना 

ते म्होजेर खुबाळतात . काल तुमी तें कूड नितळ करयल्लें . तुमौच काय 

बीग घालां आसों की पुरो 
विगार : व्होय , व्होय . गालांचेर म्हातान्यो मिरयो चरतात आनी पोटाचेर 

प्राग्रेच्यो पोतयो भरताना अगडास कानांतल्यान असाळता . तरी हांव 
बीग कित्याक घालू ? हांवें कितें तांतूं भांगार पुरलां या दायज भरलां ? 
हांव तीन म्हयन्यांआदी हे दळदीर फिर्गजेक येवच्या आदींच आदल्या 
विगारान घांटी सकला देवयल्ल्यो वोणदीक येर आयल्या म्हण . त्या 
दिसा थावन काल म्हणासर दार झुगतें आसल्लें : पिसोळयांक , पाक्यांक 
आनी पोलींक . वोकारो आयलो माका . काल सगळे झाडौन काडलें . 

( मिरयेवन ) तकली फोडतावे फादर ? 
काजितोर : फोडताली या झुडताली म्हण कळानातल्लें . व्होडोल ओक गुळी घेतच 

आतां सम जावन येता . 
विगार : तोरिच्या पोंदा येमकोंड जाल्लें . तीन वोसा आदलो घोंटो , दोन साळयो 

मेल्ले आनी धा जीव आसल्ले . पांयशी जर्ले , धा बारा झुंदीर आनी 
तांची मुकली पिळगी , तीन विच् . मुयो , मुस्कां , जळारी , पिसाळी , 
कोटारल्यो ; देड बोतल सोरो , थोडौं कुंकडांची हाडां , पानांच्यो पेकेटयो , 
भाजल्ले चिचारे , आनी सात आट गलीज पितुरांचे बूक पुरा झाड्न 

नितळ कर्न बागील भुगतेंच सोडल्लें . बिरीद पुणी ... 
काजितोर : बिरीद थंय कित्याक वेतोलो फादर ? 
विगार 

: देड बोतल सोरो हांवें थंयच सोडल्लो . बिरीद आंक्वार मनीस . 
आंक्वार मनशांचेर चड पातयणी दवरनाये , तकली फोडता . 

पूण हो सोरो हांव बिरिदाकच दितों . माका कंट्री वर्गाना . पूण 
अका गुणस्त कुजने राक देड बोतल सोरो अंक पावटी दिवचो आनी 
हुंबल्यांच्या गुडांत खाड दवरचे सम . अंतस्कर्नाच्या पाल्वापोंताक गांटी 
मारा फादर पीटर , आनी ही अतरां अगडास दवरा : अिगर्जेत अक बरो 
आंक्वार कुजनेर म्हळयार अंक दोळो फुटल्ल्याचो अकसुरो दोळो . 
अरल्ल्या सगळयांक मारा गुळो ! तो ग्रास पोटाचो . तो कुंदो मठाचो . 
आमचे तसल्या निराधान्यांनी ताची जतन घेजाय . ताचो मोग करिजाय . 


तनें तने मोर्ने | २१ 


देड बोतल सोरो आमच्याय कुडांत दवरून ताका सदाय पंदरा मिल्ली 
लिटर वोतून दिताना — जेजू भोळ या ' शिकयजाय ! 

ताचे दोळे अिल्ले भायर आयल्यार पर्वो ना , क्रिस्तांव आवयो 
ताच्यालागीं येनांत . ताच्या पोटाचे गात्र बिलकूल वाडूंक सोडिनाये , 
आमकां कुजनांत नतालांचो खेळ घालूक ना . ताचे खाड सदांय काडूंक 
सोडिनाये , तांतूं अपाय आसता . ह्या आनी अदकाच्या आसऱ्याक ती 
कुजनांत लालेताना , कुजनेराच्या सपाय खाडकेन सबार पावटी आड 
बोसरे अत्मे बेंजारचे आसतात . तांकां खाड वाडौंक बिल कूल सोडिनाये , तांचे 
ध्यान मन तांचां तोंडावयल्या तणार आसता आनी जायते पावटी 
कायली वयली मासळी करपाता . आतां अिश्वरान , त्या परमेश्वरान , 
नविकरणाचें भागी वातावरण आमकां दिला जाल्ल्यान तांचो सांबाळ 
अिल्लोसो वाडोंवयेत . कोंप्रिथावन सुटता . पूण हळ्त जावनासा बेसांव 
जिविता , तें केदींच मिनाये . कित्याक आशा जावनासा बेबद्याचे 
सवयेबरी : वाडता शिवाय अणी जायना . ताका कशिशी शिकयजाय 
पियाव मेजिजाय . तेलाची सिसली तवळ तवळ तुकिजाय , कित्याक तो 
लेकान बोरो दाड्डो . त्या देकून बेंकांत ताच्या नांवार अंक खातो 
अघडिजाय आनी ताका पैशे दवरूंक दांबिजाय शिवाय , काडूंक सोडी नाये 
हातूं ताका भिरांत चडता देवाची आनी आयचियी . 

जतन कर तुज्या कुजनेराची . तो लास तुज्या निरुल्लासी 
जिविताचो आनी वास तुज्या फुलानातल्ल्या चिकोळेचो आनी स्वास 
तुजे पोटकळेचो . दी पांच अंडे आनी सात मासळयो ताचेलागी आनी 
अजाप करता कायलिलागीं . घडये घडये फिर्गजो सांडी नाका , माज़ान 
जागे बदलिल्ल्याबरी आनी अकादेवेळा सोडिजायच पडता जाल्यार 
व्हावय ताका , पोटांतलो गेड्डो गेल्ले गेल्लेकडे व्हावयल्ल्याबरी . 

( मिरयेवन ) तुका कितें पुणी जाता फादर . दाक्तेरालागीं वोच . 
त्या बिगाची चावी खंय दवरल्या म्हण जाणांयगी तूं ? 
( ताचे जापीक राकानासतां . ) 

तुका खबर आसची ना . म्हजो चडतीक चाक्यांचो घोस जाणां 
यगी तूं ? ना . तो खंय दवरला म्हळ्ळे म्हाका अगडास ना . म्होज्या 
मेंदवाक प्रायन मिरयो पडल्यात म्हण जाले . त्या बिरिदाच्या मेंदवाक 
कोण मिरयो घालता म्हळ्ळे नेणां हांव . 

तिक्केसें थंयचो झूट फादर . मोज्या चावयांचो घोस बहूश ते पेटेंत 
विशेव घेता . 


२२ / तर्ने तर्ने मोने 


. 


( काजितोर चळवळताना . ) 

तूं निजायको बरोनाय फादर पोटर , आज सकाळी तो मोना 
कार्वाल येवन गेल्या अपरांत तूं अंक थर जालाय म्हळ्ळे समजाता 


माका . 


काजितोर : ( विसरावन ) व्होय त्या कार्वालीन म्होजो मेंदू चानयेन तोरेंज 

कांतयल्ल्यापरी कांतयलो . 
विगार : ( अधिकारान ) तुजें तर्ने रगत मोज्या पोरन्या रगतालागीं ओप्पंदाक 

येवक बोरें नर्गाता फादर पीटर . 
काजितोर : नर्गाता न्हय , कालेतीक वर्गाना देकून मतितच कर्गातां . तो कार्यालयी 

माका वर्गाना . तळमट्यार बसता , तकलें भितर घाल्लो कासोव रेवेर 
बसल्ल्याबरी . तुमी ताका दोरी लांब सोडतात , देवान बेबद्याक 

सोडल्ल्याबरी . 
विगार : व्होय . दोन दोळे देवान माका मुखार मात्र दिल्यात , पूण पाटल्यान 

पळेनाका म्हण सांगूक ना . कोण आसा कार्वाल सोडल्यार ह्या दळिद्र 
मुर्नाळांत ? तोर मालवाल्या , मायक्रोफोन शेळेला , दिव्यांच्यो मुंदोळयो 

थंय थंय फुटल्यात ! 
काजितोर : त्यो फुटल्ल्यो मुंटोळयो पर्जळतेल्यो फादर , नवे तोरीत वाजयल्ल्यो - 

हांगा थावन सर्गा पर्यांत गाजतेल्यो . मायकाचेर आमचे शेर्मांव , आमची 
पिंर्गोणी आनी आमची खोंकलियो लोकाच्या कानांतल्यान रिगोन 

काळजांत खंचतेली . पूण ह्या सगळ्याक मोल कितलें ? 
विगार : कितलें ? तोरीक अक धा हजार , दिवे पुरा नवेच घाल्यारो अंक पांयशी 

रुपय . मायकाक अंक हजार रुपय . कार्वालीक तें कुंकडाचे खाण . ते 

सुंकटांचे पैशे . तूं खंत करी नाका त्या विशांत . 
काजितोर : ते सुंकटांचेयी पैशे आनी चोरयां - भांगाराचेयी पैशे . 
विगार : फा . पीटर , आमी तशें कोमुनिस्तांबरी अलयनाये . 
काजितोर : कशेय आसों फादर . हांव तें पैशांचे मोल मेजिनातल्लों- तो अिगर्जेक 

पैशांची भीक दीवन मोालागीं काजार जांवक सोदता . 
विगार : हो ! तें रावयल्लें चेडूं ! 
काजितोर : तें ताची नात जायत आनी हाचे दांत झडल्यात . तो तुमच्याकर्ता 

ताच्या काजाराक सही घालयता . 
विगार : पूण कितें जालें ? माटवा पंदल्यान येताना तकलेक अंक घोसाळे 

आदाळ्ळे आनी आमी नेकेत्राचे शेपाटें झडलें म्हण कित्याक म्हणचें ? 
ताच्या घरांत तें चेडू ल्हान व्होड जाला . गत आधार नातल्ले वेडू तें 

preme 


मर्यादीन काजार जालें , तांतूं तुजें आनी म्हणें कितें गेलें ? ( फुरपुरोन ) 

म्हाका त्या चेडवाच्यो हुतावळी आयकोन वोकारो आयलो . 
काजितोर : शिंगां व्होड जाल्यार हांडचो गर्ज आसाना . नांव आपापींच जाता . 
विगार : रावयल्ल्या चेडवांक शिंगां व्होडली आसानाये . त्या चेडवान हे फिर्गत 

घाण केल्ली पावानातल्ल्याक आनिकी ताचे व्होडाप बडौन मोडल्ली 
तोर बांधिनासतां रावाजायवे ? त्या पोली , पाडारी , फडपशी जॉनी 
सांगाता भोवोंक सोड्न फिर्गत स्कांदलां वाडयजायवे ? ताका त्या 
दिसा बोंबय पार्सेल केल्लो बरें जालें . तूं नातल्लोय जाल्यार तें काम 

बिलकूल जातें ना . 
काजितोर : कायली वैलें लोटून त्या ता चेडवाक तुमी अज्यांत लोटतातमू ? 

तुरूप जॉनी झुंडाडी म्हण हांव वोपतां . पूण हो दांत नातल्लो कासोव 
खंयचो सांत ? माका माफ करा फादर . त्या ता नेणत्या भुरग्याक 

हांव घाण्याक बांधीन पूण कार्वालिच्या गळ्याक बांधिसो ना . 
विगार : मोर्ने तुजी धूव न्हय , या भैण न्हय , या संतानांतलें न्हय , या कुटमांतलेयी 

न्हय . 

तें कालिचें चाकरलें आमी आमकां ताचेर आसच्या प्रास चड 
अधिकार ताका आसा . हांव तांचा काजाराक सही घालिना जाल्यार 
तो रजिस्त्री काजार जातोलो आनी आमच्यो घांटी धणिरच झुरतेल्यो . 

फादर पीटर तकली हून करी नाका , तुका हांव समजातां . हे 
अक समस्य , सोडौंक नोजो जाल्ले समस्ये . देव ते सोडौंक आमकां 


अजवाड दीव . 


तिक्केसें झूट पळेवयां . मोज्या चावयांचो घोस पेटेंत आसागी 
पळेतां . ( ताचे जापीक राकानासतां . ) 

ते पेटेकी बीग घालां , आनी ती चावी खंय दवरल्या म्हण माका 
अगडास ना . बिरिदा , बिरिदा ( भितर वेताना ) हो , बिरीद घरा 
गेला म्हणोनी माका अगडास ना . चावी मेळतागो पळेतां . ( चलता ) 

काजितोर बोर ! चळवळोन अटता आनी आंगले आरायता . 
काजितोर : ( फुरपुरोन ) सुणे जावयेत बिदी भौंचे . 

( ताची तकली आतां ते पेटेचेर वेता आनी चावी ताकाच आसल्ली 
पळेता आनो ती धुंवडावन पळेता . ) 

अगडासाचेर वेळाची मोडां मांडता पर्यंत हांगाच आसों . 
( आंगलें पेटेंत झुडौन बीग घालता आनी चावी बोळान हितलाक अडयता . 
झुडौन त्या कुशिनच पळेवन ) सुणे जावयेत बिदी भोंवचें या तों 
चेडो ताच्या पाटल्यान लागचो . पूण अस्कत खांदार हो लोब न्हय देवा . 

विगार : ( पाटल्यान येवन ) ती चावियी दिसग्ना फादर पीटर ( काजितोर ) 

धडबडोन ध्रुवता ) तूं निजायकी बरो नांय फादर . 
काजितोर : हांव बरो आसा फादर . तो कार्वाल मोज्या शिरांचेर खेळळो तितलेच . 
विगार : चावयांचो घोस दिसाना , म्हणताना बिरिदान परतून संसाराच्या ह्या 

कोनशार पांय दवरता पर्यंत तोरिचें बीग झुगतें जांवचे ना . तूं अिल्लोसो 
आड पड फादर . हांव म्होज्या चावयांचो घोस मेळता चाल्यार पळेतां . 
मागीर जेव्यां . 
( काजितोर भितर चलता . विगार पार्लराचो दिवो पालवौन पाट 
घालताना अिगर्जेचे कुशिल्यान आवाज जाता जाल्ल्यान तो आडोसाक 
रावता . अक तर्नाटो धांवोन येता . ताचे तकळेक ओके कुशीन गूड घाय 
जाला . वस्तूर रगतान दाटसालां . ताच्या हातांत अक खाकी पोतें आसा 
आनी त्या पोत्यांत कसल्यो तरी वस्तू आसात . अंक हात घायाक दांबून 

तो मेटांलागी पावता . ) 
तर्नाटो : बिरिदामा , बिरिदामा , अ बिरिदामा . 
विगार : ( आडोसा थावनच ) कोण थंय ? 
तर्नाटो : तुजो कितेंगा ताळो बदल्ला ? शेकल्ले अिल्लेंसें चड जाले दिसता . पाद्री 

दोगी निदलेये तर ? 
विगार : तू कोण ? 
तर्नाटो : कितेंगा बिरिदा , म्हापळ यांच्या बायलांबरी काळोकांत विचार करताय ? 

नांव सांगल्या शिवाय भायर येवक लज दिसतावे तुका ? हांव जॉनी . 
विगार : कोण जॉनी ? 
तर्नाटो : कोण जॉनी म्हळ यार , तुरूप जॉनी . हाब्बा तुका ताळो आयकाताना 

वोळक कळानांगी ? म्होज्या सांगाता कोंप्र कर्मिनागेर वाटस मारताना 
मात्र अगडास न्हयगी अर्ध्या म्हातान्याक ! तिक्के भायर येगा . माका 
तोरिच्या कुडाची तिक्केसें चावी जाय . तशे फोडूंक जातगा माका . पूण 
अितले आपुर्बायेचें गोड्रेज थाल्लें फोडून पिड्डयार करचें कित्याकगी 


म्हण ? 


विगार : चावी कित्याक तुका 

? 
जॉनी : मांव तूं मोजो . हांवें बोरेंशें अक चेडू हाडलांगा . फाल्यां तुका बिर्मण्णाच्या 

गडंगांत बरो भिजयतां , गुडदी अदकांत घाल्ल्याबरी . 
विगार : चावी पादयबालागी आसा . 
जॉनी : व्होडल्यागी धाकटया ? 
विगार : तें कळीत ना . ताणें काल कूड झाडून आज बीग घालां . 

जॉनी : तितले माका दिसानावे तर ? हांव आतां सांजेर पांच वोरार येताना 

अगते आसल्ले पणगील तोरिचे फुटकर दार , आतां गोड्रजाचें थालें 
मारला . पादयबान कितें , आंबे पिकात घाल्यात या सोया खातीर 
गोड कालौन दवरलां ? तें मोरों , तूं तिक्केसें भायर येगा सैतान 
म्हाताऱ्या , मोगान लाग्गी रावोन दोन सब्द अलयतां . 
( विगार भायर येताना तुरूप जॉनी आंग काडता तरी कावजेना . ) 

गोट्यांतली गोरवांयी कुंकडांक धन खातीत जाल्यार कितें गत 
फादर ? हांव बिरिदाम म्हण चितून मोज्या काळजाचे दारवाटे भोटान 

फोटकोळी अगती घाल्ल्यावरी अगते केले . 
विगार : कोण तं ? 

तूं 
जॉनी : हांव तुरूप जॉनी फादर . तुमच्या काजितोरा कर्ना लोणी सारौन तुमीच 

माका दोन म्हयन्यां आदी बोंबय धाडल्लो . तुमी मात्र माका पळेल्लो 


ना . 


विगार : तुका खाली जॉनी म्हळयार जायनावे , तुरूप जॉनी कित्याक म्हणा जाय ? 
जॉनी : खाली जायजाय न्हयवें हांवें खाली जॉनी म्हणोंक ? पानां खेळताना 

आटयी तुरूपां मोजे चलागी येतात म्हण माका तुरूप जॉनी म्हणतात . 
विगार : कोणाचो पूत तूं ? 
जॉनी : मांय म्हणता आपलो न्हय , आनी बाबयी म्हणतालो आपलो न्हय . म्होजी 

पंचेतकी जाल्या . 
विगार : तुजे मांपचे मांयचे नांव कितें ? 
जॉनी : देल्फीन बाय बिज्जालांतली . तिका बोकडी देल्फीन म्हळ्ळयाशिवाय सां 

पेद्रुयी वोळकासो ना . तितलियी फामाद जाल्या त्या नांवान . 
विगार : आतां वोळकालों . तूं बोंबय वेच्या थोड्या तेंपा आदी हांव हांगा 

आयल्लों . हांगा म्होजो चेडो बोकड्यां पाटल्यान येता फादर , तिक्केसें 

ताका सुधराया म्हण रडताली ती . 
जॉनी : ती तमाशे करता फादर . हांवें मोगार पडल्ल्या फारा तिणे बोकड 

पाटल्यान गेलो म्हणचें . तमाशे कर्नच बाबाक तिणे वेग्गों सर्गाक धाडलो . 
नातल्यार तो आसतो आसल्लो दिसाक ओक दोय पेज खावन . हिच्या 
बोकड्यांचें दूद काय तो पियेनातल्लो . ताणें पियेल्यार अंक दोन थेंबे 

सोरो मात्र . 
विगार : तूं मोगार पडलोय न्हयवे ? 
जॉनी : वोमतो अदारो फादर , पेट्याचें पील गोबरांत लोळल्ल्याबरी . मोगान 

निशेतां हांव मोय घाल्ल्या दुक्राचें मास वोशेन निशेल्ल्यावरी . 


२ / तर्ने तर्ने मोने 


विगार : मोग म्हळयार कितेंरे ? 
जॉनी : येब्बे ! तुमकां आनिकी गोत्तू नांगी येदो व्होड जाल्या अपरांती ? मोग 
म्हळयार 

अकाच बांकार दोगांयक ' बसोंक अिस्कळ जागो आसल्यारी 
अकामेकाक चिटकोन बसचे फादर मासळेक खोवळा लागल्ल्याबरी . 
विगार : अलौंक जीब देवान तुका बरी दिल्या पुता . 
जॉनी 

: आनी कितें आसा फादर , म्होजे तसल्या आतांच्या तर्नाट्यांक आपले 
म्हळळे ! दोळयांचो अजवाड चेडवांच्यो बाज्वो खावन सोडतात . आंगा 
वैलें मास गडंगांतलो बिर्मू खाता . हातलो अस्वास बिड्यांचो धुंवोर 
गिळता . वोटांवैल्या मिशयांची कोलेजिची चेडवा वाट लायतात . तोंडार 
लोंव देव दीच ना . गालां वैलें रगत होटेलांतली चा फारता . मोज्या 
आबाचें कालसांव पिंदल्यार पांयांची दोन पोती जाताली . अॅकेकांत 
अकेक कळशी तांदूळ हाडयेतालो . म्होजें पेंट पिंदलें जाल्यार दुदाची 
बोतल रिगौंक जायना . हांव अिल्लोसो टायट जालों जाल्यार आनी त्या 
अिजारांतलो सुटाजाय जाल्यार के कुशीन मांय माका वोडता , 
दुसन्यान आमची बोकडी पेंट धर्न वोडता . म्होजोच माका कांटाळो येता 
फादर . तोंडांत ओक जीब नातल्ली जाल्यार हांव कोणायच्या शेणाच्या 
फोंडकुलांत अडोन मोरतों आसल्लों लजेन . हांवें मोगार पडल्लें मनीस 
कश्टार पडलें म्हण खबार मेळ्ळी माका . नातल्यार या गांवाक परतून 

हांध तोंड दाकयतों ना . 
विगार : बोंबय खंय आसल्लोय तूं ? 
जॉनी : खंय आनी कितें फादर ? तिमिगिलाचे पोट तें . मोजे तसले कितले 

आयल्यारी गीळन सोडता . 
विगार : कोणाचो मोग करतालोय तूं ? कोण चेडू तें ? 
जॉनी : चेडूं ! रांधच्या कुडांतलो आंज तें आनी निदच्या कुडांतलो देंवचार . 
विगार : तें व्होयरे आपा , पूण तें चेडू कोण ? 
जॉनी : ताचें नांव सांगोंक में दिसता म्हाका . सांगलें जाल्यार ताच्या गळ्यांत 

येद्दी व्होडली गराये तेदी आलूक अमकाळावन आंक्वार सायबिणिची 
भैण कर्न सोडशात . ताका आनी माका पैस करूंक सोदता तो जुदेवाचो 
पिलो , कास्वा कास्ताचो काल . कार्वालिच्या पोटाक कर्वाणां घालन 
ताचेच चईत ताका वोमतो अदारो भाजिना जाल्यार म्होर्जे नांव तुरूप 


जॉनी न्हय . 


विगार : कठीण मोग तुजो ! 
जॉनी : कठिणगी कठीण . भाताच्या मांड्या पोंदल्या सोमुंणां परी . भायल्यान 


तर्ने तर्ने मोर्ने / २७ 


गोबोर भितरल्यान जळतो अजो . तडवोंक तांकानासतां हांव बोंबय 
थावन गांवाक आयलो . टिकेटीक पैशे करूंक दोन काल्सांवां चोर 

बाजारांत विकलीं हांवें . 
विगार : वस्तूर विकलेंय ! 
जॉनी : मोजी न्हय फादर , मोज्या भावाची . 
विगार : ( ताच्या घायांचेर दिश्ट वोचोन ) आरे , हो कसलो मार जालारे ? 
जॉनी : त्या हरामी पाड्यान मारले . 
विगार : कोणे मारलें ? 
जॉनी : सुंगटांगारान . 
विगार : कोण सुंगटांगार ? 
जॉनी : तो फारिजेव कार्वाल ! 
विगार : तांगेर कितें करतालोय तं ? 
जॉनी : तांचे न्हाणयेचें बीग फोडन भितर गेल्लों . 
विगार : तूं तांचे न्हाणयेत कित्याक गेल्लोय ? 
जॉनी : तांणी मोाचे वस्तूर पिंदून ताका न्हाणयेत घाल्लें . 
विगार : पूण जॉनी , पेल्याच्या घरा बिगां फोड़न भितर रिगोंक तुका कोणें 

अधिकार दिला ? 
जॉनी : फादर आंग जळची झुतरां मात्र अलयनाकात . हांव शीत खातां , माती 

न्हय आनी घबराक अिल्लोसो सोरो पियेतां , अदक न्हय . त्या सुंगटांगार 
राकसांनी मोज्या मोर्याच्या आंगार तापल्ल्या सरळांचे दाग लायल्यात . 
अय्यो सोम्या , आपलाचें आंग ताचे , कोपलाचो रंग ताचो . सकाळिच्या 
फुडें तें भायर सरार जाल्यार सुर्याची केंची किर्णां ताच्या गालांच्या 
अम्यांक अड्डोंचें तुमी पळेगात जाल्यार माका तीन तारांचे संकपाशण 
घालन लगाडच काडशात , मोसरान . कित्याक तें मोजो मोग करता 
आनी हांव ताचो , कोल्यान मोग्याचो केल्ल्याबरी . आनी हे मस्तेल्ले 
बसव , कुप्पाकासव , मोज्या चेडवाचेर चोरयेचो आरोप घालन घरा 
भितर विणगें करतात आनी आंगाचेर तापल्लो सरळ लायतात . माका 
पुणी तो सुंगटांगार अकसुरो मेळात जाल्यार गोमट्याक घास मारतोलों 
मुंगसान नागाक धरल्ल्या बरी . पूण तो माका पोलिसांच्या हातांत दीत 
म्हण 

में दिसता . ताच्याकी पैलें काजितोराक मेळाजाय माका . 
विगार : कित्याक ? 
जॉनी : ताणें मोज्या मोाक फारलां ! मर्यादीन दिल्यार काणघेवन वोरतां 

पर्धान्याच्या पुताबरी . दिना जाल्यार कार्वालीक भाजून अरल्ले चबैत 
ताकायी भाजतां . 


२८ / तर्ने तने मोनें 


विगार : ( झुलो मारीत ) फा . पीटर . फा . पीटर . ( काजितोर घडबडोम सकला 

येता . ) अळे , तुजो जॉनी आयला . 
काजितोर : जॉनी केदाळा आयलोय तूं ? 
जॉनी : तो सैलाप तुमकां नाका . मोाक भायर काडा . 
काजितोर : जॉनी , तकलेक कितें जालां हैं ? 
जॉनी : मोजे तकलेचेर कार्वा लिचो अत्मो मेला . तुमी मोर्याक भायर 

हाडतातगी ना ? 
काजितोर : ते पेटेर बोस . तुजे तकलेक आयडीन लायतां . 
जॉनी : फादर , मोजें तकलें कोणी व्होराना जाल्यार हांव चाचावन पेट्याक 

घालतां . तुमी खंत काडिनाकात साची . मोयाक भायर हाडतातगी 


ना ? 


काजितोर : ( रागान ) जॉनी तोंडाक आयल्लें झांकुळनाका , 
जॉनी : आनी तुमी मोज्या कानांक वायगी बांधी नाकात . मोने व्होडोल तुमच्या 

कुडांत रिगताना दुर्बीन फुलान पळेवन जालां . 
बिगार : कोण दुर्बीन फुला ? 
जॉनी : ती काट्यालागी म्हाताऱ्या बायलांक सांत आन्न सायबिणिच्यो बाज्वो 

शिवता . 
काजितोर : तिच्या तोंडांत दिवडायेदी जीव आसा . 
जॉनी : पूण तिच्या तकल्यांत नारलायेदे दोळे आसात . भितर केन्वासाचो घाम्रो 

घालन , वैल्यान बंगाळाची गोणी न्हेसल्यारी ते भुकेल्ले घोणीक मोज्या 
मोऱ्यांचे पाय दिसताले . कोंकून काड्न कोंब्याक खावयासें भोगताले 
माका , बोंबय वेच्या आदीं . पूण आज मात्र मोजी आलोचन बदलाल्या . 
तिका भोगशिलां हांवें . तिचे हात मोज्या हार दवरून सांगोंक तयार 
जाली . हांवे तिचे नापास हात मोज्या हार दवरचे नाका म्हळे . तरी 
तिच्या दोळयांक आतां सालाम मारतां हांव . 
( भायर अक कार येवन रावता ) सुंगटांगार , सुंगटांगार . फादर , तुमी 
चावी दिना जाल्यार हांव तोरिच्या कुडाचें बीग फोडतां . नातल्यार तो 
हरामी माका पोलिसांच्या हाताक दिता . 

( तो तोरिचे कुशीन धांवताना काजितोर आडायता . ) 
काजितोर : जॉनी आम्सरनाका . 
जॉनी : सुंगटांगार माका सुंगाट सोलल्याबरी सोलूक आसा . 
विगार : ( पेट तिक्केसें मुकार वोडता ) जॉनी तूं पेटे पाटल्यान बोस . फादर 

पीटर तुमी पेटेचेर बोसा तेंडलेच्या माटवार जांवय बोसल्ल्याबरी . लोब 


तने तने मोनें | २ ९ 


अिल्लोसो फुलौन धरा बक्रम घागन्याबरी . मुस्तायकी गर्जेची गुलाम 


आसता . 


( भितर सरता मोना कार्वाल , नांवाडदीक मोना सी 

फूड्स 

कंपेनिचो 
म्हालक- लांब , दीग मनीस टेरिवूल सुटाचेर गंभीर दिसता . केसांक 
काळो रंग लायला आनी मिश्योयी काळयो केल्यात , तरी तोंडार 
प्रायेच्यो मिरयो दिसतात . हातांत बेत आसा . तो कुंटाता पूण कसलियी 

जखं भायर दिसाना . ) 
काल : गुड  ीवनींग फादर . 
विगार : गुड  ीवनींग मिस्टर कालो , तुज्या पायांक कितें जालां ? 
कार्वाल : पायांक बोक्रो हांडला . तुमी वारें खातात दिसता , वारें जिवाक बोरें . 

गुड  ीवनींग फादर पीटर , तुमचेलागियी अलयां म्हण आयलों . 
विगार : तर तुमी तुमी अलया . 
कार्वाल : ना , ना फादर तुमी रावा . तुमचेंलागियी अलौंक आसा माका . 
विगार : दोगांच्या अलोण्यांत तिसऱ्याची आडकळ म्हळ्यार काळजाक आस्वेलान 

घास मारल्ल्याबरी . मतिचे झुंचायेन तसले अबदेस भोगा नांत जातीत , 
पूण काळजाचे बुतांव जाय तशे असा नांत , मि . कालो . हांव येतां 

तुमी अलया . 
कार्वाल : मालघड्यांची दाय हस्तिच्या पायाबरी फादर . आमकां लोटून झुटोंक 

मन आसता पूण बिक्काल्यारी झुडौंक जायना . देकून तुमियी जाय . 

फा . पिटराक हांव म्हळयार जायना . 
कार्वाल : ( हासोनसो ) मनशां मधे मुर्गा आसतात आनी पुस्तकांच्या खर्गानिमती 

म्हालगड्यांनी आमच्या मस्तकांत घाल्लें अिर्जोन गेलां फादर . मुर्गा 
आसात . कोणाय मधे क्रूर वाग , आनी कोणाय मधे चतूर कोलो ; 
कोणाच्या हाच्या गुडांत सुण्याची निश्टा आसता . कोणाच्या अस्ति 
पंजरांत बोलप्याची दुश्टा . कोणाच्या मासाच्या नारांत कोयगुळाची मूर 
आसता . कोणाच्या शिरांच्या सारांत नागाचो अंक चूर आसता आनी 
वाटेर या घरांत , वाड्यांत , या तेरात चुकामुकी मेळ्ळे जाल्यारी तेदाळा 
अपाय आसता . मनशापण लिपोन सुरता आनी मूर्ग सळ धरता . पेट्याचे 
भूर्ग आसल्ल्याक माजाचें कास्त लागा ना . बोलप्याचो कार आसल्लो 
सोंवशाचो नार आसल्ल्याक वर्गा ना . कारण बसा ना , न्याय मेळा ना . 
वाजविपण सिमेत्रिचे थंडायेंत वायां वेता आनी दोगांय मधे विचित्र अंक 
घर्शण अत्पन्न जाता , तेल घालिनातल्ले कायलिचेर चिटकाल्लो पोळो 
कायलाताच्या पोंतान सोडौंक येनातल्ल्याबरी . 

काजितोर : ( नंजी हासोन ) मोज्या हर्याच्या गुडांत बहूश दिवळाचो बस्व आसा 

आनी तुज्या मासाच्या नारांत रेंवेवैलो कासव आसा . हेवशिलो हांबेताना 
तेवशिलो तकलें कट्टया भितर वोडन गप्प बसता . 

( दोगी नंजी हासो हासतात ) 
कार्वाल : तशें कितें जाता फादर . आमी साद्यासुद्या भोगणांक आनी , न्हेसणांक 

आनी पिडेक आतां अिग्लेजीन नांवा दवरतांव . देकून हे म्हालघड्यांचे 
शास्त्र आतां कोंकणेचे विस्तारायेंत लिपोन गेला . फादर , तुमी मात्र 

आज मोजें शितीद खेला . 
विगार : कितें जालें मिस्टर कालो ? 
कार्वाल : हांव फादर पीटरालागीं झुलयतां . 
काजितोर : आयकाता , मिस्टर कालो . 
कार्वाल : मोर्ने म्हजे चाकरलें . 
काजितोर : जांवयेत , तरी हांवें तुजें शिंतीद कशे भोकोरलें ? 
कार्वाल : मोने , आवय बापय नातल्ले चेडूं , आट वर्सी प्राये थावन म्हजे जतनेंत 


आसा . 


काजितोर : आयकोन जाणां . पूण तुजी मोा वैली चिंतनां हांवें जप्ती केलों 

केदना ? 
कार्वाल : मोन्ाक अटरा वा आनिकी भरोंक नांत . 
काजितोर : तूं ताच्या आज्याबरी , तुज्या मात्यार चड्ड केस अरोंक नांत . 
कार्वाल : मोने , आधार नातल्ले भुरगें जाल्ल्यान आनी हे तर्ने प्रायेर विधवपण 

म्हज्या अंतस्कर्नाक लासता जाल्ल्यान हांवें ताचेलागीं काजार जांवक 

चितलां . 
काजितोर : हांवें कितें माटोव घालिजाय या वोवळीक सांगाजाय ? 
कार्वाल : तमाशे कुशीन सारा फादर . तुमी तर्नाटे पाद्री अिगर्जचे व्होडील . गेलेंती 

अडेज वोरां मोर्ने तुमच्या कुडांत आसा . हांव ताचो आजो , या ताच्या 
मात्यार बसल्लो गुजो , तुमकां पडोन वचोंक ना . तुमकां पांय चुकोन 
आयल्ल्या ता चेडवांक तांच्या घरच्या मनशांक वेळार कळय नासतां 

कुडांत दवरूंक कांय अधिकार ना . 
विगार : हे चड जाता , भिस्टर कालो . तूं मानेस्त मनीस , मुर्नाळच्या देवाळाचे 

खांबे आतां तुज्या बावळयांचेर आसात , तुवे अशें अलयनाये . हाका 

शिदा वाट आसा . फादर पीटर , मोर्ने तुज्या कुडांत आसा ? 
काजितीर : ना फादर . 
विगार : तुजें कूड अगतेंच आसा ? 

काजितोर : व्होय फादर . 
विगार : ये , मिस्टर कार्वालो . दोळयांची दिश्ट शिरांचे कश्ट अणे करतात . 

ये तुका फादर पिटराचे कूड दाकयतां . 

( ते दोगी वैर वेताना जॉनी चट्ट कर्न अटता . ) 
जोनी : फादर , मोर्ने तुमच्या कुडांत ना फादर ? 
काजितोर : । विरायेन ) वोगोच बस रे थंय . 
जोनी : मोाक ह्या बोकलन आनी ताच्या पुतान मेळोन न्हाणयेंत फिचार 

केल्लें फादर . हांवें म्हज्या आयदांनीं तें बीग भेतलें . हांव माजाच्या 
पावलांनी भितर आयल्लें अकल्याकी खबर ना . न्हाणयेत मोर्ने 
खोलयांच्या राशीर बसलां , रब्बराचे गजडेर माजार निदल्ल्याबरी . 
बिडा तसले गाल फादर ताचे काळबाणेन कर्गाल्यात . गोमटेलागीं 
दिल्लो दाग थळथळता . ताच्या सोभीत दोळयांतल्यान दुखांच्यो झरी 
ताच्या हाताच्या कोपराक घस आनी करी . फादर ताची बोटां हांवें 
आपडली थंड बरफाबरी . ताच्या दोळयांत झरी आनी मोज्यायी 
दोळ्यांत झरी . आनी मोग करतांव फादर दोवान आबोल्याचो केल्ल्या 
बरी . तेदाळा बागील अगतें जालें आनी हो राक्कोस भितर सरलो . 

. 
हांवें लागशिलो कर्बराचो सोंटो वोड्न हातांत धरलो आनी ताच्या 
पेंकटाच्या संदाक मारलो . कुंटाता पळेलेंवे तुमी ? तो मार खावन 
भितर धांवली . हांवें न्हाणयेच्या जनेलाचो मधलो खुंटो थंयच असल्ल्या 
कोयत्यान मारलो असाळ्ळो . असाळताना जनेलाचो कोनसो म्हज्या 
मात्याक लागलो . 

( विगार आनी काल पाटी येतात . जॉनीक काजितोर बसयता . ) 
काजितोर : बस थंय कोंडलें कर्न दिवडा बरी . 
विगार : तुज्या कुडांत मोर्ने ना फादर पीटर . मिस्टर कार्वालोन दाधोशी जप्ती 

केली आनी तृप्ती जालो . 
कार्वाल : कसली तृप्ती या दोळयांक माती ( काजितोराक दाकौन ) हांव जाणां 

ही नागाच्या गळ्या लागची विकाची पोती . ज्या दिसा हे अिगर्जेच्या 
थळा ह्या मनशान पाय दवरला त्या दीस थावन तो म्हज्या सैराणाचेर 

खेळता , म्हज्या शिरांचो नारक्रूरपणीं वोळता . 
विगार : पूण मिस्टर कालो , तुवें तुज्या दोळ्यांनी पळेवन जालें , चेडू कुडांत 

रिगल्ले दुर्बीण फुलान अर्ध्या मैला थावन पळेले . तर खंय गेलें ? रोंबलें , 

अबलें , मायाग जालें , सर्गाक गेलें ? 
कार्वाल : हांव तुमचे तोंड पळेवन ही कोडसाण तीन म्हयने थावन गिळतां फादर . 

मोज्याच सो M णांत हांव जळतां . तो मोज्या मोाक चाळवयता हरामी 
म्होशी तळ्याचे अदक खद्वळायल्ल्याबरी . त्या बास्कळ चेड्याक 
संसाराची मर्याद अरच्याखातीर तुमी बोंबय धाडल्लो न्हय ! हांव 
मोालागी काजार जांवक भायर सरलां म्हण हाणे , ह्या मनशान , त्या 

झुंडाड्याक कागाद बरौन , टिकेटीक पैशे धाड्न , गांवाक हाडला . 
काजितोर : लोक कसो पियेनासतां बेबद्याबरी झुलयता पळे ! 
कार्वाल : लोक अलयना हांव अलयतां . म्हज्या घरची तुवें वाट लायलाय सन्नेशाच्या 

केसांक अजो दिल्ल्याबरी . म्हजे धुवेची तुवें तकली धुंवडायलाय . म्हज्या 

मोाचे मतींत विकाची गुळी खिरयल्याय . 
विगार : रांधच्या कुडांतले स्त्रियेन मोग्यांतलो गिरोप काड्न भायर अडयल्ल्या 

बरी आरोप म्हळ्ळे ते अडयत वेताय मिस्टर कार्वालो . पाद्री म्हळळ्या 
फारा झुंबोळचे फातर न्हय , आयल्ल्या आनी गेल्ल्यान आपलें 

वस्तूर 
हाड्न घाडांवक . 
काल : हांव अलयना फादर . पूण अके कुडिचेर चडलो कसो दगलो , ते कुडि 

भितर सैतान सगळोच रिगलो ! म्हजे चेडू घरांत आवय नातल्यारी 
सुशेगात आसल्लें , पोटाक झुणे नातल्लें , तकलेन बरें शिकल्लें . अबळे 
आतां ताच्या कट्ट्यांत रिगलां देवचाराचें आटें येदें मोटें . आनी तें 
मर्यादेक लेकीच ना . तो ताका वाचूंक नापास बूक दिता , दिसक तीन 
वोरा ताचें तकलें खाता आनी तें लगाम नातल्या घोड्याबरी विरार जाता . 
तो मोाक अचांबळाय शिकयता आनी तें म्हजें शीत खेल्लें गोरूं माका 

दांत दाकयता . 
बिगार : त्या दोगांय चेडवां मधे हांव आयल्यावार चाळवोणी पळेतां . पूर्ण 

ती 
वाडत्या प्रायेची खुणा मिस्टर कार्वालो . घोसाळे व्होड जावन येताना 
शिरो असातात , लागी येनांत . तुवें तांची अचांवळाय पळेवन आमकां 

दुर्सानाये . 
कार्वाल : अय्यो , पांयांथळा मो . कुसता , मात्यावयर गीद धोसता आनी तुमी 

माका तुंब्याचे झाड दोवन आंबूड म्हणतात . हे चेडू म्हजे बायलेन 
मोरनासताना म्हज्या गळ्याक बांधल्लें खाई , म्हज्या हार बसोन 
पोटाचेर फातोर खेळता . हांवें मोालागीं काजार जाल्यार आपूण 
काजारा दिसा म्हज्या घरच्या आड्याक दोरी घालन जीव दितां म्हण 
म्हजी धूव माका भेश्टायताना हांव दुर्सानासताना आनी कितें करू 
फादर . 

अरे ! आट वर्सा प्रायेर थावन हांव त्या चेडवाचेर मैपास 

बोपतां , क्रिस्तांव शेगुणांनी ताचें अंगांग धांपतां , आनी हांव हक्कान 
ताचेलागीं काजार जातां . दुबळिकायेच्या मुल्यांत कुसच्या सिल्याच्या 
मोड्याबरी वोता पाबसान नपंयच जांवचे चलयेक म्हज्या जिविताची 
राणी करतां , झुंचायतां सजयतां , फुलयतां आनी म्हजी धूव ह्या 
मनशाचे शिकवणेन माका बुदी सांगता . 

मोाक मर्यादीन घरा धाडलें बचाव , नातल्यार पोलिसांक लोंच 
दीवन मुल्यान मुलो सोधयतोलों . भेश्टे ते सोधी नांत . 
विगार : आम्सरनाका मिस्टर कालो . 
कार्वाल : हांव आम्सर ना . आम्सर तुमी करा . चेडू कुडांत गेल्लें रोंबोंक ना , 

अबोंक ना , मायाग बांव ना . या सर्गाकयी वोचोंक ना . बगार तुमच्या 
नशिबांत खर्ग आयला . हाणे खंय तरी सांदिमुल्यांत चेपलां . माका 
सोधून दिया . नातल्यार अिगले दारार कार्वालिये मनीस आयले म्हण 

तुमची पिंर्गोणी नाका . 
विगार : म्हज्या तांकी भितरलें करतां मिस्टर कालो . 
कार्वाल : तर तोरिचे काम हातांत धरा . तोंड तिकेसें असया , म्हज्या काजाराक 

अधिकाराची सही घाला आनी असल्या मनशांच्या तोंडांत गळो भर 

चिदी भरा . 
विगार : हांवें तुमच्या काजाराक आडकळ घाल्ली ना , मिस्टर कालो . 
कार्वाल : तुमी म्हज्या काजाराक सही घाल्लियो ना , संतोसान बेसांब दिया . 

मुर्नाळचे देव तेंप्ल नंदन जांब . चंदनाची वेदी करतां , दिव्यांचो माळो 
घालतां आनी मायक्रोफोनांत वागाची गोरोज भरतां , भक्तिवंतांच्या 
कानांची खोरोज सुटों . 

नातल्यार अगडास आसों . मोने जरतर सुशेगात घरा बागलार 
पाटी ये ना , आमचे अिश्टगतेची बुनयाद लेगून काळजा थळार अराशी 
ना . हांव चलतां . 
( चलता कार्वाल ) 
( बांय कडच्यान विन्ना भितर येता . वैर हळदुव्या आनी लिब्या रंगा 
मधल्या रंगाचे खोमीस न्हेसलां आनी सकला तांबडें अिजार . चपल 
आनो चुरूक दिसता चेडूं . ते भितर येताना तुरूप जॉनी झुटोंक आयतो 
जातालो 

पूण 

काजितोर ताका दाबता . ) 
विना : फादर , कितें म्हणतालो नोवरो ? 
विगार : कोण नोवरो ? 
विना 

: पाप्पा म्हजो ? 

विगार : हे कसले अलोणे विन्ना , बरें दिसा ना , बरें दिसा ना . 
विन्ना : तो मोालागी काजार जातां म्हणता . 
विगार : पूण कितें जालें ? तुवें ताचे धुवेन तुज्या बापाय विशांत तशें अलौंचें 

न्हय . 
विन्ना 

: देकुनच विराराय नाका म्हण ताचें काजार हांवें ' केन्सल ' केले . 
विगार : ( हासोन ) कितें अलयतायगो चेडवा ? 
विना : आनी , तुमकां बिर्मोत दिसाना म्हण म्हाका बिर्मोत दिसानावे फादर ? 

हांव ताची धूव न्हयवे ? तुमी ताका काजार कर्न सोडशात . फाल्यां 
व्होकलेच्या तोंडालागीं तोंड व्होरताना दांत झडतीत जाल्यार बसतातगी 


ना ? 


विगार : विन्ना ! 
विना : तें काय जायना , ताचेंच न्हय , कोणायचेयी काजार आनी मुखार हांव 
जांवक सोडिशी ना . 

( काराचो आवाज आयकाता ) 

अरे ! पाप्पा पाटी आयलो फादर , माका हींव खाता . तो मास 
सोडता आनी हाड खाता फादर . माका लिपया . 
( विगाराचो लोब धनं वोडन तांकां पेटेर काजितोरांचे कुशीन बसयता 

आनी आपूण पेटेपाटल्यान रिगताना जॉनी चाळवाता ) 
कार्वाल : ( भितर सरोन ) अरे ! व्होडोल वारें खाताल्यात , आता तपस करतात . 

विन्ना पुणी हेणे आयलें फादर ? ( दोगी अलय नांत , पूण ताच्या तोंडाकी 
पळे नांत ) तुमी कितें सर्गाराजाक पळेतात ? विना हेणें आयलें गी ना 

म्हण विचारलें हांवें . 
विगार : तुवें आज काजन्याचे फोळ सातेनाचे सालिच्या रोसांत बुडौन खेलाय 

मि . कार्वालो . थोड्या वेळा आदी मोन्यांच्या नांवान आमचेर खुबा 

ळ्ळोय . आतां ... 
कार्वाल : तों तर ! दोगांच जणां भुरगी माका . अकलो पिंडारिंचो गुरू , दुसरें 

तकली फिरू . अळे , आज थावन म्हज्या घरांत रावाना म्हण म्हज्या 
काल्सांवाच्या बोल्सांत ताणे कागाद चेपलां . देकुन ताचें तकले पळेल्ल्या 
फारा पाटापाट आयलों . 

अकलें चेडू कुडांत रिगताना सगळ्या गावांन पळेलें तरी नपंयच 
जालें . दुसरे गेटी भितर रिगताना हांवेंच पळेले . तेंयी मायाग जालें . 

हांव अलयना . हांव पोलिसांक सोधुंकी बचाना . म्हजी दोगांय 
चेडवा म्हज्या पाटापाट घरा भितर सरली जाल्यार , हांव तुमकां सोडतां 

आनी तांच्यो गांटी मोड्न घालतां . ना जाल्यार तांकां सोडतां आनी 
तुमच्यो गांटो मोड्न घालतां . हांव कुंदापुरचो मोगोर , सूर मुरचो रेंदेर 
न्हय . ( चलता ) 
[ तो पाट घालून गेल्ल्लोत्र विन्ना चट कर्न अटोन जॉनीक वोड्न काडता 
आनी ती कोंबयांबरी झुजोंक तयार जातात . दोगी दोन कुशिनी 

धरतात . ] 
विना : हे चिवळेयी हांगा बसलां ! 
जॉनी : हे सुंगटांगार्नी , सुंगटांचे नंजयेन चड्ड झुडा नाका , पाय पुणी मोडात 

जाल्यार परतून आंगली न्हेसा जाय पडतेलें . 
विन्ना : हां अिजार न्हेसल्यार तुज्या दोळ्यांक तोपतारे काटेवा ? 
विगार : विन्ना , विन्ना , मर्यादीन अलय . 
जॉनी : मर्यादीन न्हेसल्यार न्हयवे मर्यादीन अलौंचें ? 
काजितोर : तोंड धांप जॉनी . 
विना : चेड्यांचे संतान तें , तोंड कशें धांपतेलें ? 
जॉनी : पुरोगो तूं व्होडले चेडवांचें साल्वादोर्न ! त्या दिसा तांड्रेबैल दाँत 

न्हाताना मनशायदें ल्हार येवन व्हाळोन गेल्लेंय , हांवें न्हयवे वोड्न 

हाडल्लें . अपकार आसाये घोडयेक ? 
विना : ल्हार येवन व्हाळोन वोचोंक फुर्सीत . हांव अकलींच अदकांत अबी 

आसताना तेग हरामी चेडे अकच पावटी माका अप्येवंक शिकयतां म्हण 

आंगार पडले . 
जॉनो : आनी आंगार पडानासतां ! अद्या वोडल्या चेडवाक अितल्या जणां 

मुखार खाली पेटिकोटार रावोंक लज दिसानाये तुका ? 
विन्ना : नारे फडपशा , दाँत न्हांवक येताना फाल्यां थावन भितरल्या माद्रिचो 

लोब वोरतां हांव . 
जॉनी : आळे , चुकोन झुलयशी जाल्यार दांत काड्न सर करतां आनी तुजेच 

गोमटेक अमकाळायतां . व्होडली कोगूळ तूं . म्हजे आनी मोामधे 

म्हणी आड ये नाका , तुका भाणाचे रांधणीक चेपूंक आसां . 
काजितोर : तोंड सांभाळ जॉनी . 
बिन्ना : मोालागीं काजार जांवक तुज्या वोटांक काणस मार्न ये , गांयदोळा . 
विगार : कसलें खोटें अलोणे हे विना ? तर्नाटी चली तूं ? 
विना : ना हांव तकले थावन पायां पर्यंत विकाची गुळी . आगमेंतांत या गंगा 

तिर्थांत माका दोन घडयो भिजात घाला आनी पियेया , तुमी दादले 
सगळे फाडच्या ! 

तुमी बापय या भाव , चोर या साव सगळे रेलिको फाराव्याथ्यो ! 
देवान सां मिगेल बोडव्याक दिल्ली तलवार माका पुणी दिल्ली जाल्यार 
अकेकल्याची शिसां लुवती अजिप्तांत ताणें ता पिलांची खुनी केल्ल्या 

बरी . मोडी काडूंक आमींच झुरतांव म्हण वोगेच बसल्यां हांव . 
काजितोर : तूं दादल्यांचेर अितले कित्याक खुबाळ्ळांय विना ? 
विना : आनी कोण हांगा वोपता . बायलांची कुळी सासणाचे गादे म्हळ्ळ्या 

बरी ? कोण गळ्यांक बांधता भांगाराची सरी आनी चलयता निरंतर 
गुलाम म्हळ्ळेवरी ? दादलो पळे मस्तकाचेर मर्याद व्हावौन माराम , 
कदेलार बसता , ताच्या दोळ यांत राती दिसा कुर्वण आसता , ताच्या 
पोटाक सुशेगात जिर्वण आसता . स्त्री मात्र घोळता , गळता , वोळता , 

आनी सांदिमुल्यांनी पोळता इंदिरलेबरी , वाघोणे बरी , गांयदोळा बरी . 
विगार : त ! संसार बिगडला . माका हे सोसा ना . 
विना : आनी माकायी हो अत्याचार सोसा ना , तुमी मालघडे आनी तुमचेयी 

मालघडे फोंडांतले अटोन आयल्यारी हांव मोाचें काजार हे कोटारले 

क . जांवक कशेयी सोडची ना . पूण पाप्पागागी जांवकयी सोडिशी ना . 
विगार : तुजेवीं कशें जांवचें तें ? 
विना : साध्य आसा . म्हजी भयण तें ! ताची आवय सायबीण लिनाची मावशी . 

तिच्या नोवन्याक जिवदाळ चाबली आनी तो अंतरतच ती भामच्या 
कामाक रावली . ती आमगेर येवन देडा वर्सान मोने जाल्ले तर आतां 

तें कोणाचें म्हण कळ्ळे फादर ? 
जॉनी : माकायी कळीत आसल्लें तें . हांवेयी सगळया गांवाक सांगलां तें . 

काजितोर पादयाबान माका बोंबय धाडताना ताकायी हांवें सांगला तें . 
विना : तुजी जीब आनी तोटिची सारोण अकचरे ! तुवे त्या ता चेडवाच्या 

कानांत विकाळ अस्वास फुकलाय . तुका म्हज्या नाक्षांनी भोकरून 
लगाड काडतेली हांव . 

फादर , पाप्पान मोालागी काजार जांवक साध्य ना . बापायन 
ताचेच धुवेलागी काजार जांवक साध्य आसावे तर ! 
विगार : तुज्या खोट्या अलोण्याक रुजवात ना . 
विना : देवाची रुजवात माज्वात पूण अळ्वाना . मोाची आवय पोटाचे पिड़ेन 

हळ्ळेत मेली . पूण तिणे बरयल्लें कागाद मावशे लागी आसा . पेटेच्या 
कोनशांत देवाची मुनसुबी राकता . तुमी पाप्पाचे रेस्पेर करताना तें 

आल्तारिच्या मुलाक हाडिना जाल्यार हांव विना काल न्हय . 
विगार : म्हजी तकली फोडता . 

जॉनी : आतां म्हज्या काजाराक आडकळ करी नाका घोणी . तुजी सुकूर नळी 

चिड्डोन . 
विना : तुमचे तकलेचो अक किसवोर हे क्रिमीक तिक्के दियात फादर . वांचोन 

अरल्यार भीक मागोंदी . काजितोर पादयाबान चिंतल्ल्याबरी ह्या 

पोलीक म्हजे भयणीक दीवक हांव पुणी सोडिशी ना . 
काजितोर : हांवें केदाळा मोाचे काजार जॉनी लागीं करतां म्हळां ? 
जॉनी येब्बे ! तुमकां फोटी मारूंक लज दिसानावे ? त्या दिसा माका बोंबै 

धाडताना तुमी माका तूप , सारौन सारौन अतार दिला . ना हांव आनी 
कोणायकी पातयेना . तुमी माका कितें घोसाळे काजार करचें ? हांव 
मोालागी काजार जाला . तांच्यान पाटल्या सोप्यार सुंगटांगारां भितर 
पोटाक खाताना हांव काजार जालां . तुमी ताका लिपौन दवरल्ले पैलें 
भायर काडा . तुमी ताका दिता पर्यांत हांव हांगाच बसतां , धर्णा 
करतां , सत्याग्रह करता , धरणी मुश्कर करतां . थंय सायबीण लिनागेर 
तांबडो पिया लिना खातीर सत्याग्रह करता . 

( थंयच बसता . ) 
विगार : लिनागेर पिया कितें करता ? 
विन्ना : लिना ताचेलागों काजार जाल्या शिवाय अन - अदाक आपडना म्हण 

सोप्यार बसला . लिनायी म्हजे चळवळेत मेळ्ळां . तें पियालागीं काजार 

जायना . हांव , लिना आनी मोर्ने दादल्यांलागी काजार जायनांव . 
विगार : पूण लिनाची मुदी जाल्या आनी अक चीटयी वाचल्या . 
विना : अरल्ल्या दोन चिटिंचे डिस्पेन्स कितलें म्हण सांगा , काजार रद्द करयां . 
जॉनी : तुजी कोलती केदी लांब आसल्यारी तांबडो पिया सोडी ना पुता . 
विना : तोंड धार चोरा . तुज्या तांबड्या पियाक आनी तुका दोगांयको धाडा 

वन रोस काडूंक आसां . नपुंसक खंयचे ! 
विगार : विन्ना , विन्ना . 
विना : तर ह्या गुंगुरल्याक अंक पावटी हांगा थावन पार्सेल करा . मोर्याच्या 

केसांचे मोल हाच्या हाडांचे राशाक ना . 
जॉनो : फुर्सीत . त्या दिसा मंगटायलें म्हण आज म्हणी जायना पुता . 
विना : ( हेडावन ) ह्ये ... 
जॉनी : ह्ये 
विगार : लिना खंय आसा ? 
विन्ना : तुमच्या कुडांत बसला . ताका तोंड दाकौंक लज दिसता खंय . 
विगार : पिया कितें करता ? 

विना : तांगेर सोप्यार जमखाण हातळून रजार करता ! 
विगार : ताची आवय कितें करता ? 
विना : भितर बसोन दुखां गळयता . 
जॉनी : ( नाचता ) शहबास , हुय्य ' 
काजितोर : थंड बस रे थंय . 
विगार : फादर पीटर तिक्केसे लिनागेर वोच आनी पियाक समजावन हांगां हाड . 

आमचेर आज मोड आयला . ( काजितोर चलता ) जॉनी तुवें आतां 

हांगा थावन असळाजाय . 
जॉनी : पैलें मोाक भायर हाडिजाय . 
विना : फादर मोाक तुमी आत्तांच्या आत्तां म्हजे स्वाधीन करिजाय . 
विगार : मोनॅ हांगा ना . 
जॉनी : मोर्ने हांगासर येताना दुर्बीण फुलान पळेलां ! गेल्लें कोणे पळेलां ? 

तुमी खंय तरी लिपौन दवरला . 
विगार कित्याक ? 
जॉनी : तें काजितोर पादयाबाक विचारा . 
विगार : ( विसरावन ) व्होयरे जॉनी , तूं बिगां फोडूंक केदाळा शिकल्लोय ? 
जॉनी : बोंबे , हो सामान माका म्हज्या गुरून दिल्लो . 
विगार : ह्ये पेटेचें बीग फोडूंक जायतवे तुज्यान ? 
जॉनी : होस .. ( तो तक्षण कामाक लागता आनी पेट अगती करता . वैरच 

मोाचे भांगले मेळता . हे मोाचे आंगले . हेच न्हेसोन तें खोलयांचे 
राशीर बसल्लें . काळीज शिंदताले . मोर्ने हांगाच आसा . तुमी लिपौन 
दवरलां . हांव म्हज्या मोाक दिल्या शिवाय हांगाचो हालासोना . 

( विगार आंगले पळेवन शे È ता . ) 
विन्ना : मोनें खंय आसा फादर ? 
जॉनी : ताका त्या सुंगटांगारान मार्न झुडौंक ना मू ? 
विन्ना : ( कळवळोन ) मोर्ने खंय आसा फादर ? 
जॉनी : तुमकां कळीत आस्तेलेंच फादर ? 

( काराचो आवाज जाता . ) 
विन्ना : पाप्पा ! 
जॉनी : सुंगटांगार . 
विगार : तुमकां , येदे व्होड कुवाळे आदाळो नासता कातरतेल्यांक आता थरथरे 

कित्याक येतात ? येवदी . विन्नान ताचें काजार रद्द केल्ली गजाल 
ताचेचलागी सांग . जॉनी , तुज्या मोन्यालागीं काजार जांवचो आता 


तन तर्ने मोन / ३ ९ 


आयला . तुजो न्याय ताचेचलागी तिरशी . 
विन्ना : वांचया फादर , तो माका मारता , बडयता , 
जॉनी : लिपया फादर , तो माका चिरता , सोलता . 
विगार : भुरग्यांनो , माका तुमची विर्मत दिसता . विन्ना , ही पेट व्होडली आसा . 

तूं ताचे भितर बस . 
( तो धांपणें अकोलताना विना तांतूं झुडता आनी तें पेटेंत बसता . ) 

जॉनी , तुजो बिगां फोडचो सामान घेवन म्हज्या सांगाता ये . 
( ते दोगी तोरिचे कुशीन वेतात . कार्वाल भितर येताना पाटापाट 

काजितोर भितर सरता . ) 
कार्वाल : फा . पीटर , भायर गेटीर म्हजे चौग मनीस राकतात . 
काजितोर : हांवें पळेले . 
कार्वाल : तुमकां धा मिनुटां दितां आंनी मुर्नाळची सायबीण तुमच्या कुटमाचेर 

बेसांव घालूक मागतां . म्हज्या घरांत कामाक आसल्लें चेडू तुमच्या 
कुडाक गेल्लें लोकान पटेलां . म्हजी धूव अिगर्जे गेटिंतल्यान भितर गेल्लें 
हांवें पळेलां . तो झुंडाडी चेडो आमचे न्हाणयेचें बीग फोडल्लो , अिगर्जे 
भितर आयल्लो , आमच्या शेजायान पळेलां . देकून हांव तुमची मर्याद 
वांचोन अरचे खातीर खाली धा मिनुटां दितां . ( चलता . ) 
( काजितोर पासयो मारताना विगार हात पाटल्यान बांधून , त्या हातांनी 

अक चावी आनी मोर्याचें आंगले घेवन येता . ) 
काजितोर : कार्वालिचें कटें विरार जालां फादर . तो सोदनां करूंक जण हाड्न 

आयला . 
विगार : फा . पीटर , मोनें खंय आसा ? 
काजितोर : तुमियी म्हजेर चाळ वातात फादर ? 
विगार : मोनें तुज्या कुडाक आयल्लेंगी ना ? विचारल्ल्या सवालाक जाप दी . 

म्हजेलागी अलयताना विगाराबरी अलयनाका . 
काजितोर : आयल्लें . 
विगार : कशे आयल्लें ? 
कानितोर : ताचें धोंपार फुटल्लें . 
विगार : ताचें धोंपार फुटल्लें या ताच्या अत्म्याचे कानसूल फुटल्लें तें आसोंदी 

थंय . तें वस्तूर न्हेसल्लेंगी ना ? 
कानितोर : आनी वस्तूर न्हेसानासतां ? फादर , तुमी सुनेन कांतळी चोर्न काडल्या 

म्हण मायन विचार केल्ल्याबरी करतात म्हजो . 


४० / तने तने मोन 


विगार : नें बंच्या रंगाचें आंगले न्हेसल्लें फा . पीटर ? 
काजितोर : पाचवें ... दिस अीज नोन्सेन्स . 
विगार : हे सेन्स फा . पीटर . मोर्ने खंय गेला ? 
काजितोर : हांव सांगा ना . हाव अलौंक अिनकार करतां . तुमी म्हजे प्रास सीनि 

यर होय . 
विगार : फा . पीटर , तुवे मोर्याक खंय धाडले ? आतां कार्वालिचे जण येवन 

म्हजी मर्याद काडा पति राकतायगी या सांगताय ? 
काजितोर : हांवें ताका सुरक्षीत जाग्याक धाडले . 
विगार : तुवें ताका सुरक्षीत जाग्याक मार्गान धाडलें या हेलिकोप्टराचेर अबयलें ? 

फा . पीटर हे ताचें आंगले आनो सांगाता भितरलें , मोर्ने हे सगळे 
नासतां कशे गेलें ? 
( काजितोर शेर्मेंता , कळवळता , दुखांच्यो झरी ताच्या दोळयांनी भर 

तात . तो विगाराच्या पायांमुळा सर्पडता ) 
काजितोर : माका माफ करा फादर . 
विगार : सत अलय फादर . 
काजितोर : तुमची मोा थंय खर्कसाय , त्या तरन्या तरन्या बोंग्या थंय धारुणाय 

पळेवन हांवें तशें केलें . माका माफ करा . 
विगार : फा . पीटर , तूं माका भुरग्याबरी . 
काजितोर : तुमी माका बापायवरी . 
विगार : म्हजी प्राय पळेवन आनी ह्या मुर्नाळ ची दिशा पळेवन व्होडिलांनी तुका 

म्हजे सरशीन धाडल्लो . 
काजितोर : हांव निर्भागी फादर . 
विगार : सत अलय फा . पीटर , 
काजितोर : हांव अभागी , हांव दुर्भागी . आमी आवय - बापायक ' दोगांच भुरगीं . 

म्हज्या पाटल्यान चलो , सर्वेस्परा देवान भैण दिल्ली , चिकोळेची कुळी . 

सतरा वर्साचेर त्याच देवान तिका अकलून वेली . 
विगार : तूं निजायकी निर्भागी फा . पीटर . 
काजि तोर : त्या वेळी हांव सेमिनरीत आसल्लों . म्हजो मावळो माका पैशे धाड 

तालो आनी तांतले अक पावटी हांवें ताका अक आंगले शिवयलें , रंगान 
गुलोबी ; तें न्हेसल्यार कोणी म्हणात ताचो राय कुळी . ताच्या मोर्नान 

न्हज्या काळजार जाल्ली पुळी फकत मोान मात्र गूण केली . 
विगार : सिंतिमत , सिंतिमेंत , तर्ने तर्ने , वाडावळ नातल्ले सिंतिमेंत . 
काजितोर : तेच गाल ताचे , तेंच नाक , तीच अरूट खाडकी . 


तने तनें मोर्ने | ४१ 


विगार : त्या चेडवाचेर तुवें मैपास वोतलाय व्होकलेच्या कानांत रोस वोतल्ल्या 

बरी . 
काजितोर : ताणे रडोन रडोन आयची गजाल विवरशिली . कार्वा लिचो पूत बापा 

यचे गोवेत असतिनाना मोान पळेलें आनी ताणें झडती केली . आपणे 
पळेल्ली गजाल सांगली जाल्यार चिरीन म्हणालो खंय आनी न्हाणयेत 

ताका फिचार कर्न गोम्टेक तापल्ल्या सरळान दाग दिलो खंय . 
विगार : ही फाराव्याची करनी , रोमांतल्या नीरोची करनी . 
काजितोर : ताणे पळेल्लें सांगलें जाल्यार सगळ्या आंगाक तशेच दाग दितोलों 

म्हणालो खंय . 
विगार : ओ सैतानाच्या पिला ! 
काजितोर : कालोन येवन ताका न्हाणयेंतलें काडलें आनी आपल्या कुडाक 

माळयर वेलें . थंयसर आपणालागीं काजार जायजाय म्हण ताच्या आंगार 

हात घालताना ते माळयेर थावन जनेलांतल्यान सकला अडलें . 
विगार : ओ म्हजे फातिमा सायबिणी ! आमच्या फिर्गजेंत मारिया गोरेत्ती ! 
काजितोर : आनी तुमी त्या गोरवाक त्या वागाच्या तोंडाक दितात . 
विगार : आनी तूं त्या चेडवाक त्यां गांव भोंवच्या चेड्याक दिताय . 
काजितोर : ना फादर , हांवें मोर्त्यांचे मतितलें जॉनीक वोडलां , ताट्याचो कात 

वोडल्ल्याबरी . 
विगार : बरें केलें फादर . 
काजितोर : हांवें ताचें पिजकर आंगले काडयलें . आनी म्हजे पेटेंत दवरल्लें गुलोबी 

आंगलें सेटिनाच्या खोम्मा सांगाता न्हेसयलें . 
विगार : तूं चुकोन पाद्री जालोय फादर पीटर . 
काजितोर : तरी तुमकां म्हजेर समाधान ना , आनी म्हजेर चाळवातेल्यात म्हळे ... 
विगार : हांव अटल्ल्या बसल्ल्याचेर चाळवोंक तकलेत गिरगीट न्हय फा . पीटर . 
काजितोर : ताका वोचोंक सोडल्यार त्या पोली जॉनीच्या जाळाक सांपडात म्हण 

चितलें ... 
विगार : तुजो मेंदू थोडो पावटी काम करता फादर . 
काजितोर : कार्वाल ते चलयेचो आज विभाड करीत म्हण येवजिलें ... आनी 

आयचे रातीक ताका ते तोरिच्या कुडांत फिचार केले . 
( ताच्या खांदांचेर हात दवरून आसल्लो विगार जळच्या केंडाक 

आपडलेल्याबरी ताका सोडन सोडता . ) 
विगार : घात केलो ... तुमी वात लायली आमच्या समाधानेक . फा . पीटर ... 

हांवें त्या पोली जॉनिकी त्याच कुडांत चेपलो ! 


४२ / तने तने मोने 


काजितोर : तुमी माका तशें करतात म्हण पैलें सांगले ना . 
विगार : तूं तशें करशी म्हण माका पैलें सांगलें नाय . हांव तो काल रागान 

जीव काडीत म्हळ्ळया भियान त्या कुडांत कोण आसा म्हळ्ळे कळा 

नासतां बागील अगतें कर्न तांतूं लोटलो ... अय्यो ... अय्यो . 
काजितोर : हांवें त्या कुडाक बीग घाल्लें फादर . 
विगार : हांवें तें बीग जॉनी का फोडयलें फादर . अळे ही चावी , अगते करा , 

तांकां भायर वोडा ... 

( भायल्यान कार्वाल आनी ताचे जण धांवोन येतात . ) 
कार्वाल : रावा थंय . दोगी हाला नाकात . ( मनशांक ) मुल्यान मुलो सोधा . 

खटल्या पोंदा सोधा , वानाच्या अिड्या सोधा , तोंद्रांत आनी बांका 
पोंदायी सोधा ... ह्या तंटळमायान ताका खंय तरी लिपौन दवरलां ... 
( जण सोधतात . ) 


( प ड दो ) 


अंक दोन 


( पैलो अंक अंत्य जावन थोड्याच सेकुंदां भितर , कार्याल 
आनी कार्वालिचे जण अिगर्जे घरांत मोाक सोधीत आसताना त्याच 
जाग्यार काजितोर आनी विगार मतिचे पडदे अस्तव्यस्त जावन 

रावल्ल्याकडेंच धुंवतात . ) 
काजितोर : तो चार कास आसल्लो मोटो मुंडासगार जावयेत . 
विगार : कोणा विशांत अलयताय तूं ? 
काजितोर : कार्वाली विशांत . मुक्कालाची संस्कृती मात्र भाजून खांवकयी ना 

ताचेलागी . पेल्याचे खासगी घर गुंडांक हाड्न सोधूक हो कितें आमच्या 

आत्म्याचो मुन्सुबदार या कायदो राकचो पोलिसगार ? 
विगार : भेश्टोच चाळवा नाका तूं . आरबास्थानाचो लोब क्रिस्तांव कुडीर 

आयल्या अपरांत असलें खर्ग येदोळ येवक ना . अटल्ल्या बसल्ल्याक धा 
जणांचो विचार , दुदाच्या बुडकुल्याक माजरान तोंड घाल्ल्यावरी . 
काल्दाचे कोप तोंडाक तेंकूक फुर्सत ना , धा जणांचे दोळे तांतली हाडां 
मेजतात . तांतयाचो बोळ कोपांत चाळूक अवकास ना . धा जणांची 
बोटां की मेजतात . हितलांतलो माड मधेच मोडोन पाक्यार पडोंक 
आयतो जाल्यारी हात लांवक साध्य ना . धा जणांचे दोळे बोंडले 
मेजतात . ना , नीरो , कालिगुला आनी अिक्विजिशनां अपरांत क्रिस्ताचे 
अिगर्जेचेर असलें मोड येवना . नविकरणाच्या नांवार शेळयो गोवळ्याक 
गिळूक लागल्यात , शेळयो गोवळ्याक गिळूक लागल्यात . 
( अगडास येवन ) अरे मनशा , तुज्या मस्तकांतलो बोंडू कुंकडांनी 
अस्तूंक नामू ? त्या दळिद्रांक कुडांत घाल्न तूं म्हातान्यांच्यो काणयो 
आयकोन मजा मारताय ? 


४४ / तर्ने तर्ने मोर्ने 


काजितोर : हांवें कितें करचें ? 
विगार : तुवें किते करचें ? ही चावी काणघेवची आनी ते तोरिलागी तुकाच 

अटाअटी वरचे . कोणायकी कळानासतां बीग काडचें आनी त्या 
किरायत्याच्या बोड्यांक दोळयांक धर्न वोड्न , बेलतोडच्या व्ह - ठांत 

सोडचें . म्हजेलागी विचारताय कितें करचें म्हण ? 
काजितोर : तांकां भायर सोडचें ? 
विगार : आनी कितें कार्वाली मुखार हाड्न दोगांयचें काजार करचें ? तूं 

येतायगी या तो हरामी तांच्या तस्करांक घेवन सकला येता पति तुजों 

पांय हालाना ? 
काजितोर : म्हजें अंतस्कर्न माका सोडी ना . 
विगार : चार जणांच्या मुस्कारां मुखार मानामर्यादिचो मांत आमच्या अंतस्कर्नाक 

ना . आनी तुजी खंत चित्ताना माका वोकारो येता . गांवटी मोगोर तुजें 
कूड असतिता . आनी तूं हांगा अंतस्कर्नाची गाणां गायताय . तुज्या 
काल्दांत पडच्या तोस पैशांच्या हाडांक आसचे मोल तुज्या आनी म्हज्या 
अंतस्कर्नाक आतां ना जालां . वोच सोडय तांकां , आनी पेंकटार अकेक 

हनमोंताची लात मार्न धांवडाय . 
काजितोर : हाव त्या तंटळमान्य जॉनीक धांवडायतां आनी मोाक थंयच सोडतां . 
विगार : फादर , दूद चिवच्या बाळशाबरी चिती नाका . आनी सोरो विकच्या 

चेड्या बरी करी नाका . तुज्या पोळकूर सिंतिमेंतांनी येदोळ हाडल्लें 
खर्ग पुरो . सोड तांकां . 

( काजितोर तोरिचे कुशीन चलता आनी तसोच पाटी येता . ) 
काजितोर : तोरिलागी कोणगी अभो आसा . 
विगार : कोण अभो आसा ? 
काजितोर : लिया . 
विगार : कोण लिया ? 
काजितोर : लिसांव लिया . 
विगार : तो , फिर्गज सभेत पांच मिनुटांक अंक पाबटी अभो रावोन रेड्याच्या 

कानांतल्यान वारें गेल्ल्या वेळार गाद्यांतल्यान धांवच्याबरी झुलयत वेता 

तो ? तो थंय कितें करता ? 
काजितोर : तें ताणें माका सांगलांवे ? 
विगार : म्हज्या गोवेतांत पळेल्ल्या नोटांचो रंग तो तुका सांगता . भांब्याच्या 

रूकाक गिमिटेन बुराक काड्न तांतूं हांव हींग भरतां म्हण तो तुजेलामी 
सांगता . तर आतां , कावळे गुडांत स्वपणेवच्या ह्या वेळार लिसांव लिया 

तोरिलागी कितें करता म्हण तुका सांगाना गी ? तुजो अिश्ट फादर तो . 
ताच्या कानांक लांबकुळे अंक वायगें बांधून हे जिगिमिरसांगेच्या 
बियांक अंक पावटी सोड्न सोडा . म्हज्या हात सैतान फुटबोल 
खेळता . 

हावंच सोडतों . पूण त्या लियाच्यो दार्यो , साडेतीन अिचांच्यो , 

सुखल्ल्या कर्डातसल्यो मिश्यो पळेताना माका वीट येता . 
काजितोर : ते अजवे सोंडयेच्या चेड्या मुखार हांव तांकां भायर सोडतां ! 

म्हजे आवय बापायन माका लज मर्याद शिकयल्या . म्हजें अंतस्कर्न 


आयकाना . 


विगार : तुजें अंतस्कर्न कुडितले वोडन ते पेटेंत अडय फादर . विन्ना निदल्ल्याकडे 

अबगोणेक खेळोंदी . तूं वोचोन त्या काजन्यांच्या फळांक अंक पावटी 
भायर सोड ... सर्वस्परा सोम्या , माका लगाड काडताना , तुज्या सदांचे 

सवयेबरी गिरगीट करो नाका ! 
काजितोर : हांव लिया मुखार तांकां सोडूंक अिनकार करतां . 
विगार : जिनकार , बिरोध , चळवळ , रेबेल्यन ' हेच फुटलां आतांचे पिळगेच्या 

तळमट्यांत . अिनकार कोणालागीं , व्होडिलांलागी , म्हातभान्यांलागी , 
आवय - बापायलागी , देवालागीं ? आयलो मोगोर , सकला देंवोन पळे 
भर्तेर आवर आयल्ल्याबरो . हांव ही चावी भितरल्या बोल्सांत पुणी 
चेपतां . धा जण म्हज्या घरांत पावल्यात , आतां कुडीर पावोंक देवान 
सोडिना जाल्यार पुरो . 
( तो लोबाचे बुतांव असौन चावी भितरले मुस्तायकेंत खंय तरी 
लिपयता आनी ते घडये काल सकला देंवोन येता . ताचे पाटल्यान 

ताचे जणयी देवोन येतात . जण कुशीन रावतात . ) 
काजितोर : सोधून जालें मिस्टर कार्वालो ? 
कार्वाल : कित्या , तुका कितें सांगचें आसा ? 
काजितोर : आमचो कुजनेर घरा गेला . म्हणताना कुजनांत आंबे अकडून घालच्या 

बुयांवांत , मास रांधच्या कायलाडांत , ताळण्याचे मोर्गतयी आडकळे विणे 

सोध्येत म्हण . 
कार्वाल : ( विगारालागी ) फादर , ह्या मनशाक भितर धाडा . माका तुमचेलागी 

अलौँक आसा . 
विगार : फादर पीटर , तूं तुज्या कुडाक वोच . 
काजितोर : मि . कार्वालोची परवणगी आसा मू ? ( चलता ) 
कार्वाल : ( तो गेल्ली वाट पळेवन ) तणांतली जिवदाळ , आल्यांतली कीड . 

विगार : तुवें म्हळ्ळे ! म्हणें अक काम कर मि . कार्वालो . ही पेट हांगा वोता 

पावसाक भिजता . म्हजो सामान पाड जाता . तुजे जण कशेयी ' आसात . 
तिक्के अकलून कुजनालागीं दवरतीत जाल्यार व्होडलो अपकार . 
( कार्वाल जणांक खणां करताना ते येवन पेट धरतात . ) 
फादर पीटर , हांकां तिक्केसे वाट दाकय , कुजनाच्या सोप्यार , पेट 


दवरय . 


( पेट दवरून कामागार पाटल्यानच भायर चलतात . ) 
कार्वाल : अशें जणाकर्ना तुमच्या घराची सोधनां करताना मतिचे समाधान 

कुस्काता फादर . पूण म्हज्या घराची वीद वावळी तुमच्या हातान जाताना 

आंतां हुलपातात . 
विगार : तूं भेश्टो खुबाळताय मि . कार्वालो . 
कार्वाल : माका तुमी तोंडांत आवाळे घालन अलौंचें समा दिसाना . तुमी शिदा 

सांगा : मोनें खंय आसा ? 
विगार : हांवें मोाक पळेवक ना . 
कार्वाल : तुमी मोाक पळेलांगी ना म्हळ्ळं हांवें विचारूंक ना : पूण मोर्ने खंय 

आसा म्हण विचारलें . अेक पावटी माका म्हणयाया बरी जाप दी 

नाकात . माका मनशाबरी जाप दिया . 
विगार : जर अकल्याक अकलो पळेना तर खंय आसा म्हण कळाना . जर 

खोल्यांक अिंगळो मेळाना तर अजो बिलकूल जळाना . 
कार्वाल : व्होडोल पर्यांत विगाराबरी झुलयताल्यात , आतां बिस्पाबरी अलयतात . 

आसो , हांवें मोालागीं काजार जांवच्याक तुमची आडकळ कित्याक ? 
विगार : जर हांचे मधे कानाराक आडकळ आसा , तर अिगर्ज मातेच्या व्होडिलांक 

कळौंचो कायदो आसा , म्हण आमी म्हणतांव , तुज्यो चिटी वाचूक नांत 

जाल्यारी आडकळयो पयल्योच आयल्यात . 
कार्वाल : सांगा फादर , त्या आल्यांतल्या किडी शिवाय ह्या मुर्नाळांत हेर कोण 

म्हजेर जळता ? 
विगार : मोर्ने खंय जल्माल्लें ? 
कार्वाल : आमगेर जल्माल्लें . 
विगार : कशे जल्माल्लें ? 
कार्वाल : अय्यो , गलीज गजाली पर्गट अलयनाये फादर ! तुमी आनी हांव 
जल्माल्ल्याबरोच जल्माल्लें ! तुमी तारिफेचे सवाल 

विचारतात . 
मोाची आवय आमगेर कामाक येताना गबेस्त आसल्लो . 
विगार : तिचो घरकार खंय आसल्लो ? 

काल : फोंडांत आसल्लो . ताका जिवदाळ चाबल्ली . 
विगार : आनी ती तुमगर येवन अटरा म्हन्यांनी मोने जल्माल्लें . तुवें ब्रिटीश 

म्युजियमाक कागाद बरयल्लें जाल्यार मोर्याचे आवयक तांच्या खर्चार 
अिग्लेंडाक बोरते आसल्ले . अटरा म्हेने , व्होडलो दाखलो ! ' रेकोर्ड ' 

मि कालो . 
काल : हे , त्या वैल्या आग्यान म्हज्या विरोध वीक वाटलां आसतलें . 

आयल्ल्या गेल्या चेड्यांक हे वीक वांटता आनी अिगर्जेक घांटी 
नातल्यारी फिर्गजेचे चेडे कांपीण मारीत्त घरांनी व्हरतात . स्वभावाची 
खुनी , अका मोनस्ताचे मर्यादिची जिवी जिवी खुनी . मोाचे आवयन 
दाखलो मोडूंक ना . आमगेर येवन स म्हैन्यांनी प्रसूत जाल्या आनी 

ताचे अपरांत अंक दोन तीन वर्मा मात्र तें भुरगें आमगेर नातल्लें . 
विगार : तूवें तें भुरगें आपणाचें म्हण मोन्याची आवय मोरतासताना तिचे 

भैणीक पुणी बरयल्लेयवे ? 
कार्वाल : कितें कितें कितें ? असलें नापास कागाद बरौंक म्हज्या मेंदवाच्या 

घाळिचेर चर्बेच्यो फाळी मांडूक नांत फादर . सोम्या , कसली नालि . 
सायेची , मालिसायेची , खोटी करनी ! तो सुशेगात खटल्यार मात्र 
मोरासोना . पळेया , आनी म्हज्या अतरांचो अंक अस्वास लेगून जिरासो 
ना . तो पाडारी चेडो ताचो पेदो जावन ही कामां करता . तो खैचे 
कडेयी मेळा ना . पूण म्हज्या हातांतलो कोणी पोळा ना . ताचे आवयक 
तिच्या बोकडयां सांगाता गडिपार केल्या शिवाय हांव रावसो ना . 
आनी तो चेडो मेळ्ळो जाल्यार ताच्या हाडांचो दिटो कर्न भाजयच्या 

मुळाक शिंपडायल्ल्या शिवाय रावासो ना 
विगार : मि . कार्वालो , हांव हांगा अधिकारार आसां पूण तुमच्या फिर्गजगारांचे 

मुटींत आसां . तुमी अट म्हणताना हांव अटतां आनी वस म्हणताना 
बसतां . माका मेळल्लो सहायक हे तरने पिळगेक कुडायता , माका 
बागांवक म्हळ्ळेय जाणां . तुजो बूक नितळ आसल्यार म्हजी आडकळ 

आसाशी ना . 
कार्वाल : हांव सांगतां ही रात अजवाडचे भितर म्हज्या नांवार बसयल्ली 

खताची कुसां दिसाशी नात . म्हजे मर्यादिचेर खेळल्ल्या अकल्याच्या 
हाडाचेरयो मासाचे खूण अरारों ना . नातल्यार ह्या मुर्नाळांत कार्वालिचें 

सुणे लेगून रावाशें ना . ( चलता ) 
विगार : ( वैर पळेवन ) जालें , धाडलो वैर धाडलो वैरच बसलो , जसो आळशी 

माणको केदांत बसलो . कोण ताका सोडयता म्हज्या नशिबाच्या 
कायबेवा ? कित्याक व्होडिलांचो विकळाप करताय जुदेवा ! 

लिना आनी पिया थंय कुडांत सुखतात आसतेली , आनी म्हज्या 
पोटांतली आंतां हांगां भुकेन सुखतात ... 
( धांवा धांवी वैर येता . पाटापाट डोना कार्वाल . अक भिसळ्या 
केसांचो धाटोमोटो तर्नाटो टायट काळेशें वस्तूर न्हेसोन अिगज 
कुगिल्यान भितर सरता आनी तोरिचे कुशिल्यान खुणां करता . अक 
शिप्टोच तरनाटो , बारीक जिवाचो , तोंड मिरयेल्लो भितर सरता . 
ताच्यो मिशयो मात्र लांब दीग , नीळ आनी सरडां बरी दिसतात 

जाल्ल्यान तो भीकर दिसता . ) 
डोना : हांगा केदाळा थावन पारो करताय देंवचारा ? हांव सगळ्या संसारार 

तुजी सोधनां करतां . 
लिया : तोरिच्या कुडाक बीग घाला . 
डोना : , कित्याक ? केदाळा ? कोण ? 
लिया : तुज्या अक्कायी सवालाक म्हज्यान जाप दीवक जाय ना . कित्याक 

बीग घाल्ल्यान म्हजे लागी विचारूंक ना . 
डोना : ( वोरां पळेवन ) आनी अडेज वोरांनी लोंच लारांचेर येवन अभों जाता 

आनी ते मनीस पैशां खातीर हात बोड्डायतेले , खंयचे दिवचे ? 
लिया : तूं ती सगळी राटावळ म्हजे लागी कशी विचारताय डोनाबा ? 
डोना : तुवे ते पैशे काडूंक माका अत्तेजन दिल्लें आनी आतां हात धुताय 

पिलाता ? काय लात्यान तुज्या तळमट्याक दाग दितां . 
लिया : तुजे थावन अक लिसांव शिकलों डोनाबा . थोड्यांचे जीव आसतात 

पेर्मारेयेदे आनी तांच्या हात काळीन आसता सुखल्ले सुपारेये , तांच्या 
कट्टया भितर मेंदू आसता पिसोळयाच्या पिता येदो . आनी दाग मोल 
तसल्या चेडवांक दिवचे आसतात , म्हज्या तसल्या पांडवांक न्हय म्हळ्ळ 

तुका कळायी ना . 
डोना : ( कांटाळोन , आनी ते तोरिभितर तितले पैशे व्होर्न दवरताना टाका 

बीग घालतीत म्हळ्ळे तुज्या अक्कलाक कित्याक रिगले ना ? 
लिया : कशे रिगचे ? हांव मुर्नाळच्या गांवाक देवा समान जाल्यारी त्या त्या 

सवेस्पराकी कितल्या पावती गुस्पोडलेलें ना ? अिज्रायेलीक अजिप्तांतलें 
बचाव केल्ल्या ताका पैलें कित्याक मतीक गेलें ना , त्या जुजेच्या पिलांक 
मुखेले फारावे दगदितेले म्हण . अके मंजियेर बसयतो आसल्लो आनी 
हिंदुस्तानाक धाडतो , ह्या गांवांत आडेक आयल्ली शिंगां राज करतात 
शिवाय पैलें आयल्ल्या कानाक येदे मोटे बुराक करतात , तांतल्यान 
आडबोसरी पोपाय रिगौं येता . 


तर्ने तर्ने मोर्ने | ४ ९ 


तू चाळवा नाका , तुका वोट्टारे पैशे जाय आसल्ले . बापायन 
चोरयां भांगार काणघेवक म्हण दवरल्ले पैशे काडलेय , म्हजे माका 

दितोय आनी सुशेगात रावतोय . 
डोना : आमी चोरयां भांगार घेवन सवाय लाख आसल्ले अडेज लाख करचे 

म्हण तुवेंच बुधवंतकाय दिलीय . आतां लेद घालताय लबाड्या ? 
लिया बुधवंतकाय विचारताना बुधवंतकाय दितां हांव . माका फुक्याक मेळता 

आनी हांव मात्र कास काणघेतां . लाभाचो व्यार करताना तुज्या पोटात 
कितें नुरुनुरु जाता ? आज पैशे भांगार हाडल्ल्या आरब्याक दीवक 
आसल्ले . अितलें औवज खै दवरचें ? देकून तारिच्या कुडांत धर्णीक 
हांतुळल्लो पाजेंचो फातोर अकलावन मध्यान रातीर ताच्या पोंदाक 
जागो कर्न हांवें दवरल्यात . तुयी सांगाता आसल्लोय . येदोळ अगतें 
आसल्ल्या ते माल्वाल्ले तोरीक हे , बीग घालतीत म्हण माका कितें 

गाब्रियल बोडव्यान वर्दी धाडल्यावे ? 
डोना : आनी अडेज वोरां भितर पैशे जाय . तें बीग तुवें फोडिजाय . 
लिया : घाटमोटें थाले खोरवोंतान कातरूंक सुरू केले जाल्यार फालें जाता 

पर्यांत कात रचें ना , पूण आवाज जाताना पाद्री जागे जावन , बिरिदाक 

आनी पेट्याक घेवन तोरिलागी हाजर जातीत जाल्यार कोणाक सांगचें ? 
डोना : तर कितें करचें ? लिया तुवें जाय तितले पैशे | वने आनी तोंड सोडचें . 

माका असल्या संदर्भानी सगळ्या पोटार घाम येता आनी भितर पोपीस 
हालता म्हातारेची खाडकी हालल्ल्याबरी . कितें करचें ? हांव अंक 

गूट 
दितां . तुजे तकलेची पाकला असातात जाल्यार पळे . 
लिया : सांग डोनाबा . 
डोना : व्होडोल आमचे न्हाणयेचें बीग त्या बोकड्यांगानिच्या चेड्यान माक्रूम 

फोडल्ल्याबरी फोडला . तूं ताका धर्न हाडशी जाल्यार चेड्याक लाडू 
खांवक तीन तारो दिवयेत आसल्ल्यो . 
: ताचे पाय मोडुक तुज्या पाप्पान तुर्काची मिलिट्री देवयल्या . तरी तो 

मेळाना आनी हांवें खैचो हाडचो . 
डोन : कुरबो तूं . सगळे हांवें करचें जाल्यार तुवें कितें करचें ? व्होडोल हांव 

भितर सरताना विगार काजितोराक अक चावी वोड्डायतालो . ते दाळा 
पाप्पा जणांक घेवन आयलो . आनी हाणें चावी भितरले मुस्तायकेंत 

लिपयली . तांतूं काय गुटमोळ आसागी ? 
लिया : तुजे थावन अक लिसांव हांव शिकलों डोनाबा . देवान ताची कूड तुका 

दिल्या आनी तकली माका दिल्या . वोटांचेर हे अडेज वारी घाणेरें दिला 


लिया 


५० / तर्ने तर्ने मोन 


म्हण भोगशितां ताका . त्या म्हातान्या पाद्रीक आतांच्या आत्तां भायर 
वोड्न , लोबाचे बुतांव सोडौन चावी भायर काडल्यार जाली . 

अकच चावी आसतेली नातल्यार चावयांचो घोस आसतोलो . 
डोना : ताच्या लोबाचे बुतांव सोडौंचे म्हळ्यार कितें सुंगटांची सला काडची 

म्हणतायवे तूं ? 
लिया : डोनाबा म्होस व्होड दिसता आनी अक्कल दिसायी ना . तरी अक्कला 

प्रास म्होस व्होड आसाना . हाव मुर्नाळांत देवाबरी . सगळी म्हजेलागी 
अक्कल मागतात . तूं पैशे जाय म्हणालोय , हांवें तुका पैशे दिले . तुरूप 
जॉनी मोर्ने जाय म्हणालो , हांवें ताका तुमी घरांत कोणी नातल्लो वेळ 
सांगून दिलो . काट्या कडचे दुर्बीण फुलाबायेन मोाक अिगले येताना 
पळेलें खंय . हांवें काजितोराच्या कुडांत रिगल्लें दुर्बीण फुलाबायेन 
पळेला म्हण जॉनीक स गोन दिले . तुजी भैण विन्ना , पाप्पाक मो 
थावन चुकौंक म्हज्या पांयांक पडालागलें . हांवें अपाय सांगोन दिलो . 
मोर्त्याची आवय घोव सरोन तांगेर कामाक रिगोन देडा वर्सान मोन 
जाल्लें म्हण खबार केली आनी तुरूप जॉनी मुखांत्र सगळया गांवार 

गाजयली . 
डोना : तूं निजायकी लुसिफेराचो जांवय . 
लिया : तुज्या पाप्पाच्या नांवान सायबीण लिनाचे भावयक अंक कागाद 
बरयले आनी अकादेवेळा काजार घडात जाल्यार आल्तारी मुखार 

सांगलें 
डोना : अय्यो देवचारा , तूं गेल्ल्या घरा माट नाका . 
लिया : हांव आतां त्या म्हातान्याक माट करता . तूं अंक घडी तोरिलागी राव . 
कोणी येवन बीग काडताना जागरूतकाय कर . हांव ओक 

सुत्तूर 

मान 
अिगर्जेचे भितरली जाग माग पळेवन येतां . 
( डोना तोरिचे कुशिल्यान चलता आनी लिया अिगले कुशिल्यान 

चलताना विगार काजितोराक वोडोत हाड्न येता . ) 
विगार : तं त्या चेडवाक घेवन फालां मारीत बसलोय . हांगासर तोरी भितर शीत 

जाता आनी वोतोन पेज जाता आनी पेज वोतोन मड्डी मड्डी वोतोन 
खीर जाता , तूं त्या अनिश्ट नस्कटांक आतां भायर काडी नांय 
जाल्यार आमची लज वोतोन नालीस जाता . 

( तोरिचे कुशीन लोटता . ) 
काजितोर : ( भितर वोचोन घडयेन पाटी येता ) हांव वोचा ना . थंयसर कोणगी 

अबो आसा . 


हाडूक सांगले . 


तर्ने तर्ने मोर्ने ? 


विगार : अय्यो , त्या लिसांव लियाच्या हार कित्यक गडागडो पडाना ! 
काजितोर : पावस येता पति गडगड्याक थंयच रावोंक सांगा . आळम्यांक पुगी 

अपकारतोलो . हो लिया न्हय , डोना कार्वाल तोरिलागीं अभो आसा . 
विगार : डोना तुज्या गळयाचो इश्ट ताच्या कानांत तुजे सदांचे शेले फुसफुसोन 

सोड , आनी ताका कुशीन वोड . फादर पीटर , ह्या गजालींक तूं माका 

सहकार दी ना जाशी जाल्यार गजाल चड वायटाक पडात . 
काजितोर : ना , हव हेरां मुखार ते तोरिलागी अबोयी रावा ना . लजेन म्हजो 

जीव मुयेते दो जाता . निमाणे , आमी जियेंवचे जाल्यारी कित्याक ? 
सकाळी अटोन देवाची पुजा आनी दिसाक तीन पावटी पोटांतल्या 
अवयवांक अिजा , अितले मात्र केल्यांत अिल्ली मजा आसा व्होय , 
पूण मानाची कुर्पोण ताळवेर बसानातल्यार ही जिणी अक निरंतर 
सजा . ल्हानां थावन मान , व्होडां थावन गायान- ही आशा कुडिची 
न्हय भितरल्या अत्म्याची . ना , हांव ही नापास कर्नी अजवाडाक हाडून 
भितरल्या अत्म्याक अपाशी घाली ना . त्या चेडवाक हांवें कुडांत घालां , 
कालिचे काटकायेक लागोन आनी कार्वालिचे काटकायेक तुमी 
सलापान नेटयतात देकून . व्होड न्हय . बँचेय के निराधारी चलयेक 
बोलप्यां थावन वाचौंचे पाताक न्हय , त्या चेड्याक थंयसर अपरांत 

तुमी घाला . तुमच्या कर्तुवाक हांव जबाबदार न्हय . हांव जेवतां . ( चलता ) 
विगार : मिरसांगे लागों गोडसाण विचारची व्होय , आमाशे लागी अजवाड 

विचारचो समा . पूण मनशालागीं समाधान विचारूंक जायना आज 
काल . जेंवच्या मेजार वांकड्या दोळयान हांवें जतंर पिरितले मासळे 
कुडके मेजल्ले , तर अक दुखचे अतार गिळयेत आसल्लें . रातचे 
सांगानासतां सिनेमाक वेताना हांवें जर भितरल्यान खीळ घाल्ली , 
असली करंदाय सोसयत आसल्ली . पूण दोरी लांब आनी सुटका रूंद 
दिल्ल्याक माका फोंड गूंड . माकायी भूक लागता . हांवयी जेवतां . 

( तो पर्ताताना मुखारच सायबीण लिना आयतें जाता . लांब 

तोंड चेडवाचें . दोळे रडोन आंबाडे जाल्याक . सादें कापाड 
न्हेसला . ) 

लिना आनिकी हांगा कितें करताय ? वोरां साडेनोव जाली . 
हांव आनिकी जेवक ना . अक पाद्री तोयी विगार , रातच्या साडेनोव 

वोरां पर्याय जैवक ना म्हळयार पातयेशिगी लिना ? वोच घरा वोच तं . 
लिना : तुमी आमचे सवाल आनिकी सोडौंक ना . 
विगार : कितें झुलयताय लिना ? तुका सांगोन सांगोन म्हणें अस्कत हर्दे अदक 


रडकुरें 


५२ / तर्ने सर्ने मोनें 


जालें पर्वतावैलें बरफ कडल्ल्याबरी . 
लिया : हांव पियालागीं काजार जायना . आनी तुमी आनिकी जायत म्हणोंक ना . 
विगार : म्हळ्यार तुमो पुरा खैय करूंक निर्णय करा आनी हांव ताका वोट 

दांबता अध्यक्ष चे काम तें . विगाराचे न्हय . तुवें पियालागों काजार जाय 
जायच . जायना म्हळ्यार कितें तें ? अिस्कोलांत दोगांय जणांचे नांव 
भुरग्यांनी दोन्यार बरयल्ले पळेतां हांव . आतां तुमकां जालें कितें ? 

तोंड कित्याक सुटाना तुजें ? 
लिया : ताणें आनी मोान मेळ घाला . 
विगार : ताणें म्हळयार कोण ? 
लिया : पियान 
विगार : मेळ म्हळ्यार काहले ? ( लिना तोंड लांब कर्न ताकाच पळेता . ) हे 

मर्यादिच्या अिस्कोलांनी शिकौंच्या टिचरांचे अलोणें । 
लिना : आनी खैच्या अतरांनी ताची अनिस्कळ कर्नी हांवें विवसि 

फादर ? 
विगार : हे तुवें केदाळा पळेल्लें ? 
लिना : पळेल्लें ? हांव तळयांत अडोन मोरती तसलें नीच काम पळेंवच्या 

बदलाक . माका हे सांगल्लें . 
विगार : कोणे सांगल्लें ? 
लिना : हांव सांगा ना तें पुरा . माका सांगचियी गर्ज ना . आमचें काजार 

जांवक ना . निमाण्या दिसा धा जणां मुखार म्हणाजाय म्हळ्ळी तुमची 


जाय 


खुशिगी ? 


विगार : लिना , फोळ चाबोन कोणेय कोडू म्हळ्ळया फारा तें काजरो जायना , 

कारो आंबांडोयी कोड़ आसता . कोणाची अतरां आयकोन असल्या 
गजालिनी तकली तापौंचे लक्षण आसता . तरनाटी चली तूं , मात्यार 
नालिसायेचो भोरो घेवन दोन दीस वांचोंक पांवचें नांय . अिस्कोलांत 
पिलकाटां पर्यांत तुजे पाटीक लागतेली . आतांच्या पिलकाटांचियी 

तकली खद्वळ्ळेली आसता . 
लिना : तसली गर्ज आयल्यार हांव अिस्कोल सोडतां तरी अनिस्कळ मनशालागी 

काजार जायना . 
विगार : तुका कोणें तें सांगल्लें म्हण सांगोंक लजेताय कित्याक ? 
लिना : माका विन्नान सांगल्लें . 
विगार : विन्नाक कशे कळळे ? 
लिना : विनाक लियान सांगल्लें . 


तने तने मोनें / ५३ 


विगार : कोण लिया ? 
लिना : लिसांवलिया . 
विगार : तो सरड मिशयांचो गुंगुरलो ! लिना , घरा वोच तूं . हांव हाचो सम 

विचार करतां , खाली पोटार असल्यो गजाली अजवाड देका नांत . 
लिना : तो आमच्या सोप्यार पुणी बसात जाल्यार हांव ताच्या आंगार सळसळ 


अदक वोत्तेली 


विगार : तुज्या अकल्या वरवीं तें काम जायना . 
लिना : तें हांव जागां . देकून विनाक घरा आपौन वोरतां . 
विगार : तो तुमगेर येनारों हांव पळेतां . 

( विगार पाट परतून वेतच लिनाक कान दोळे दिसा नांत . तें 
पालवाच्या पोतांत तोंड लिपौन धुळदुळ यां रडताना बांयचे कुशिल्यान 

तांबडो पिया लोव भितर सरता . ) 
पिया : चेडू रडताना कडानातल्लो फातोर म्हणतात . हांव फातोर न्हय , 

अिल्लोसो तांबडो , देकून रडा ना . कितें जालें लिना ? 
लिना : ( अकच पावटी सनीन जावन ) तूं अकसुरो हांगा ? 
पिया : तें किते , तुज्या सपाय जिबेच्या नाळिगुळयाक म्हजो त ! अत्मो 

थरथरात म्हण भ्ये दिसतागी तुकां ? या म्हजी अकसुन्याची बिर्मोत 

दिसता ? 
लिना : ना , तूं दांत भितर दोडल्लो बोल्पो , माका तुजें येणें पळेवन भ्ये दिसता . 
पिया : हांव बोल्पो न्हय , अिल्लोसो तांबडो . तुजे पाडतीन ती बारीक कांटयांची 

की , सुगटांगार्न विना आसा , गुलोबी पोल्यांचो त ! पाद्री आसा , 

मागीर भ्ये कित्याचे तुका ? तूं म्हजे लागी कशेयी काजार जाय नांय . 
लिना : हांव जायना . पूण ते कान हालय नांत . 
पिया : तांच्या तकल्यांच्या कुशिनी आसात ते मनशाचे घट कान , पेटयाचे 

मोव कान न्हय , तुज्या अतरांक हालोंक . 
लिना : पूण हांव अक अस्कत चेडूं . तांच्या पायांक पडोन रडली . ते फिर्गजेचे 

व्होडील आमच्या कश्टांक पावानांत म्हळयार ? 
पिया : फिर्गज आनी व्होडील ! ते पाप अस्कत पाय आनी ती गेड्डो वाडल्लें 

पोट , या ते सुरियेल्ले कुंदे आनी ही पणगील पडल्लें मोट ! हिच्या 
आसन्यांत हजार घरां , बेबदे बापय , कश्टी आवय , भुरगी , बाळां , पोण 
तुरां . कोणाचे ममत मीट ना , कोणाचे पणतेंत तेल ना . कोणाच्या कुंड 
ल्यांत मासळेचे कुडके कुसतात , खातेल्याची गत ना . कोणाचे पोट 
बोचोन पाटीक लागलां , येदें व्होडले मात्रै पडला ; कोणाचे अितलें 

अभार आयलां , मर्यादीन हांवक सैत सोडी ना , आंग पुसुको दिसा ना . 
हे अकामेकाक पोकरून दगदून , नागौन आनी बुडौन आसा केल्ले कश्ट 
व्होर्न तुमी तांचेलागीं वेताना माका हासो ये ना . तांबडो केदाळायी 
हासा ना . माका विट येता लिना . तांकां घर ना , संसार ना , बायल ना , 
बाळ ना . अकसुरी जिणी , परवयान रांधल्लें खाण . . कुब्यांचो गाट , 
कुळताचो काट , मिरसांगे सार , कोल्ला खारवां नार , खान्याची चेटणी , 
आंक्वार कडी , असल्या कांकणाच्या हाताच्यो , घरांतल्या पक्वानांच्यो 
मजेदार मोडी अंक दीस सैत चाकोंक नांत . बगार अिस्कोलांत 
भुरग्यापणार मेस्त्रीन शिकयल्लें बुका लिसांव : पोटू तांतयां , कोट्ट 
काल्द , नार्केट मास , कुंड्या झुंड्यांची अस्कत जेवणां खावन जाल्ल्या 
पिडेस्त कुडी लागी तुमी आयल्ल्या गेल्ल्यांनी चर्चेचे कश्ट व्होरचे ! 
शी , तुका अनेमिया जावन आंगांत रगात ना , कुडीर मास ना आनी 
पायांत बोळ ना म्हळ्ळे वोपतां हांव . पूण दोळ्यांत अदकी ना लिना ? 

कसले कश्ट तुजेर आयले ? 
लिना : कसले कश्ट म्हळयार , अका प्रदुवारी मनशालागीं चुकोन म्हजी सैरीक 

जाली ... 
पिया : पुण ताका विगार कितें करतोलो ? तसलो अनभोग कांय ताका ना ! 
लिना : ताणें अक चीट वाचल्या . 
पिया : वाचून वायर सोडल्या . आतां पाटी कसो काडतोलो ? 
लिना : पूण ताणें मुदी पाटी काड येत . 
पिया : हे मर्यादिचे सवाल लिना , मनशाक सुशेगात जेंवक - खांवक मेळ्ळया 

अपरांत बांधून काणघेल्ली ही चर्वेची पिडा , आतां कात्यान घासल्यारी 
सुटाशी ना . तूं माका प्रदुवारी म्हणताना तेंच अस्तुरे म्हज्या बापायन 
शिकयल्लें ' बूर्जवा ' तेंतेसांव मनशा कुळाक भेजल्ले माका दग्दिता . 
तरी हांव अिल्लोसो तांबडो . हांव भोगशितां तुका . तू त्या म्हातान्याक 
तुजी चइँची पिडा व्होर्न दग्दी नाका . ह्या अपरांत हांव तुज्या घरांत 
सत्याग्रह कर्न बसा ना . धर्माच्या अफिमांत आमाल जाल्ल्या ह्या गावात 
त्या गांधीन केल्लें धर्माचे माट तें . हांव तें आधा . तूं तुजे खुशे प्रकार 

चल . हांवें तुका सोडलें . ( तो चलोंक लागता . ) 
लिना : कितें , तुवें माका कशे सोडचें ? हांवें तुका अन्याय करूंक ना . हावे 

तुजो मोग केल्लो . 
पिया : ह्या फुडें म्हज्या मुखार तुज्या मोगाचें नांव काडी नाका . भांडवळ 

शाहिच्या फसवणेन कामागारांच्या दोळचांक मांडल्ली साय म्हळ्यार 
मोग , हांव चलतां , हांवें तुका सोडले . 

लिना : माका सोडूक तुका अधिकार ना , हरामी मनशा . हांवें तुका सोडलां . 

तूं आतां सगळया गांवार तुवें माका सोडलांय म्हण खबार करी नाका . 

हाव मर्याद आसल्लें चेडू . 
पिया : मर्याद भांडवळशाहीन तुज्या नाकाक बांदल्ली मुगुती . तुज्या हक्काच्यो 

वस्तु 

ग्रेस्तान फारल्ल्यो तुवें आशेनायेच न्हय तुवें हुंगियी नाये म्हण 

तुज्या गळ्याक बांदल्ली कोदांटो तो . 
लिना : तांबड्या जुदेवा हांव बोळ नातल्ली चली . 
पिया : ' बूर्जवा ' समाजेन तुजें बोळ पोकरलां लिना हांवें न्हय . हांव आनी 

तुजे तळ्ळेक येना . हांवें तुका सोडलें . 

( तो चलतांना विना पाटल्यान थावन भितर येता . ) 
लिना : विन्ना , तूं आयल्लेंय बरें जालें . नातल्यार आनी दोन खिणांनी म्हजे 

मर्यादिचो चुरो जातो , भोटान पापडो दांबल्ल्याबरी . तो माका सोडता 

खंय . 
विना : कसो सोडता खंय ? तुजी ताचेलागी मुदी जाल्या . तो तुजे तमाशे 

करता लिना . ताका सोडूंक जायना . दुकराच्या पिलाचे सोंडयेक तारिची 

मुदी घाल्या अपरांत तें केंळब्याची मुळां अस्ती ना . ताका दुख ता . 
पिया : मुदी ती रिवाज भांडवळदारांनी आमच्या गरिबांचेर थापल्ली . हांव 

मांदी ना ती . हांवें हे घडये थावन तें पुरा सोडले . तुमच्या बायला 

लागीं तो मांडून हांव बसा ना . हांव चलतां . 
विना : ( ताका आडावन ) लिनाचो मान नश्ट भर आनी मागीर निकाळ . 

पैलें पादयबालागीं ये . 
पिया : मान नश्ट भांडवलशाहिची रिवाज . 
लिना : तें स्त्रियांचे जल्माहक्क . 
पिया : जल्मा हक्कां , स्त्रियांची अदरमती पुरा भांडवल शाहिची खुणां . 

सुंगटांगार्नी . तूं अक भांडवलशाही नाग , स्त्रियांच्या सुधरापाच्या नांवार 
तुवें फडा सोडयल्याय तोडप्या येदी . हांव तुमकां नांच करतां . हांव 
तुमचे सत्त्यानास करतां , हांव तुमचेर आनी तुमचे संततिचेर बंडाय 
झुटयतां . 

( तो अलौन गेल्लो तो भायल्यान येवच्या लिसांव लियाक 
जोरान आदाळता . ) 

: ओ म्हज्या देवा . तांबडो अचांबळ जाला . 
पिया : देवाचें नांव काडी नाका . भांडवळशाहिचे खर्ग तें . दुर्बळया लोकान 

ग्रस्तांच्या भियान पोटाचो ग्रास झुणो कर्न पोसल्लें मुर्ग तें . म्हजे मुखार 

देवाचें नांव काडी नाका . हांव सगळे घी सम करतां , लय करतां . 

आनी ताचे वैर तों तांबडो संसार अभारतां . 
लिया : शाबास पुता . तुजे थावन हांव अक लिसांव शिकलो . देव मनशांक 

आपटिताना पैलो ताचो मेंदू तकलेंतलो काड्न काकयेंत दवरता . हांव 
व्होडोल थावन तुमची पोटू कानुनां आयकातां आनी म्हजे अितल्याक 
हासतां आनी लासतां . जाळांत पडल्ल्यो मासळ्यो बया वायटाची तर्का 
करतात आनी भितर जाळ मांडल्ले दोग मेजाच्या दोन पोतांनी बसोन 
अकामेकाक पळे नासतां जेवतात . आतां अटोन धेक काडतात आसतेले . 
तुमच्या शिरो अस्कत जाल्यात या तकल्यो गिरगिरल्यात ? लिन ' , 
पिया मोा सांगाता चलोन येवचे पणंबुरांत कोणे पळलें म्हण तुका 

कोणेंगी सांगलें . जालें , चडतीक कोणे पळेलें ? 
विन्ना : अका वोकाल नातल्ल्या घरा थावन दोगांय जणा देंवोन येताली म्हण 

माका पादयाबान सांगलें . 
पिया : खैच्या पादयान सांगलें ? हांव ताचो गळो चिडितां पिकल्ली केसोळी 

चिडिल्ल्याबरी . 
लिया : पिया , आम्सर नाका . विन्ना , ती त्या पणगील घरा थावन देवोन 

येताना तुज्या पादयबान पळेलें ... 
विन्ना : म्हज्या पादयाबान म्हणा नाका . खै च्याय दादल्याक , म्हज्या बापायक 

जाल्यारी म्हजो म्हणा नाका माका राग येता . पादयबान पळेव ना . 

कोणगी पळेवन ताका सांगलें . 
लिया 

: बंच्या पादयाबान सांगले ? 
विन्ना : धाकट्या पादयाबान . 
पिया : ( असळोन वैर धांवता ) हांव पिसुडतां ताका , कुंकडाची पाका 

पिसूडलेल्याबरी . ( लिया ताका आडायता . ) 
लिया : राव पिया तुजे खाकयेंतलों मेंदू झडात . ( सगळयांची तोंडा पळेवन ) 

आतां कळ्ळे मू ? कोण चोर आनी कोण साव म्हण ? तीन तारांचे 
के कांतळे कुडक्याक सुण्याची पिलां झगडलेल्याबरी तुमी झगडोन 
पडतात . आनी सुळी गुंडयो रचून वेचो महाधूर्त आपली योजना मांडुनच 
येता . त्या नापास चेडवा , मोाकर्ना आपली कामां करौन मागीर 

आपल्या ... ना , हांव सांगाना , तुमकां शेळ्या रगताच्यांक तें कळाना . 
पिया 

: सांग , तुका कळीत आसल्लें वोंक , नातल्यार आज हांव तुकायी ददर 

नां . 
विन्ना : तूं मोा विशांत काणयो कर नाका दळदिया . 

लिया विन्ना , तुवें आनिकी बोटां चिवची सोडूंक ना . चेड्यांची अिजारां 

शिरकायल्ल्या फारा मुस्तायके भितरले चेडू मायाक जायना . तुजें मोर्ने 
मुस्मुस्या म्होशिबरी हर्दै मुखार घालत चलताना , म्हजिशें भैण जाल्लें 
जाल्यार लांकडान धाडावन काबार करतों हांव . तरी ताच्या वारेस 
दारांचे मतीक तें वोचाना . ताची पेंदारलेली कूड पळेवन तुजो बापय 

ताचेलागी काजार जांवक सोधता . 
विन्ना : हेय नापास तूं . बरे संस्कृति , अलोणे तुका कळाच ना . 
लिया : हांव धोव्याक धोवें म्हणतां आनी काळ्याक काळे , जिव्याक जिवें आनी 

म्हेल्याक म्हेळे . तें धोवशे , या काळ शे , सावळे , म्हेळशें , जिवशें आनी 
गोरशे म्हळ्ळी दोळे बन्ना करची , मती विरारांवची मधली रूपां दींवक 
माका कळा ना . हांव अितले जाणा आनी तें संसारयी जाणा , तुजो 
बापय चोरयां भांगाराचो व्यार करता आनी लोकाचे नजरेक येत , 
पोलिसांक कळात म्हणोन जायते पावटी ताच्या भागिदारांक चिटो 
आनी खुणां मोालागीं धाडन दिता . तशें पन्नास पावटी ताच्या 
भागिदारांक चिटी आनी खुणां मोा लागी धाडन दिताना , ते अंक 
पावटी ह्या तांबड्या पियाक मेळळे , वोळ किचो म्हण ताचेलागी नके 
करी लागले आनी कोणेंगी अकल्या ... सनी लागल्ल्यान पळेलें केल्यो 

खबरो ... कित्या ? 
विन्ना 
पिया ( अकच पावटी ) कित्याक ? 
लिना 
लिया : गत आधार नातल्लें चेडूं , कालिगेर दवरल्यार पाड जाता , देकून 

आपले आधीन दिया म्हण संसाराक पाचारूंक . ही त्या तर्नाटया 

बोकलाची कामां .. आनी हे सगळे किल्या ? 
विना : 
पिया 

( वोटूक ) कित्या ... ? 
लिना 
लिया : कित्याक म्हळयार त्या मोाक आनी काजितोराक सोड्यां- विश्वा 

मित्राक सांगाता दवरल्यारी हांव पातयेना . मोर्ने कितलें पाप तितलें 
नाडगी . अंदेशा आंगल्यान बोडके पाय अितले अगते सोडता- ते पेंकटा 
थावन अगते सोडता म्हणोंक बेजार जाता आनी घोप्रा थावन अगते 

सोडता म्हळचार फट जाता . 
विना : तूं चेडवांचे जातिचें नांव पाड करताय फडपशा . 
लिया : चेडवां आवयो जाता पर्यंत तांच्यो आवयो मरा नाये . मोर्ने हे फिर्गजे 

बरी अनाथ आनी आधार नातल्लें , अगते , पाप आनी बावडें- अधि 

काराचे चेपे वहिसिल्ल्याक जाय तशें लुटूक . 
पिया : फातर घेया , व्हाजया . 
लिया : छुपरे ! नविकरणात देवान ताच्याकी व्होडलें आयद दिला . ही जीब . 

कशियी गुंवडाव्यता . कितें शेळया रगताच्यांनो , कितें तुमच्यो जिबो 
अितल्योयो आळशी जाल्यात ? विचार करा . मर्याद काडा , निंदा करा 

आनी सर्व थराचे मालिसायक नविकरणाचे प्रजाप्रभुत्व म्हणा . संपदले . 
पिया 

: तुका जिबो कितल्यो गा ? 
लिया : आयच्या काळार तोंडांत सतरा आसल्यारी पावानांत , कित्याक तुमच्या 

तकल्यांची बिगां सुटा नांत . आज मोना कालिगेल्या घरा सवाय 
लाख रुपय चोरी जाला . आज सांजेर तुरूप जॉनी बोंबै थावन अदेता 
आनी पाटल्या दाराचें बीग फोडन गोवेतांतले पैसे असळायता . मागीर 

अिगले कुशीन धांवोन येता . 
विना तुवें केदाळा पळेल्लेंय चोरा ? 
लिया व्होय गो , तुजे मायन तुज्या तोंडात बोट घालताना तुवें दोळे अगते 

दवरून पळेलेय जाल्यार तें मांयचे बोट , दोळे धांपल्याय जाल्यार 
म्होशिचो बोंब म्हणतायवे गो तूं ? दोळे कुडीक आसल्ल्या बरी मतीक 

आसात आनी अत्म्याकी आसात . 
पिया : सांग , मागीर कितें जालें ? 
लिया : ताच्याकी पैलें मोर्ने नांच जालें आनी काजितोराच्या कुडांत रिगल्लें 

दुर्बीण फुलान पळेलें . आतां दोगांय नांत . कशी नांत ? 
विन्ना 
पिया 

( वोटूक ) कशी नांत ? 
लिना 
लिया : कशी नांत म्हळयार तुमच्या विगाराक दुडू जाय आनी सुराताचो 

पिट्टास मोना कार्वाल अके रूवेक सतरा गांटी मारीत आनी गांटी 
सदांय मेजीत . पूण दमडी सोडी ना . देकून दोगी पाद्री मांडणी करतात , 

अकलो दुडवाक आशेता , दुसरो मोाक आशेता . 
विना : हेय , जिबाळो मनीस . काणयो करता . 
लिया : बोकरे आदो जुंतांच्या तेंपार कशेयी बोकरेच आसल्ले . आतां सलहा 

सभेच्या तेंपारी बोकरेच . तुज्या कट्ट्याक रिगा ना तें . कायद्याचा दुडू 
काजारां या मोनी वेळार पुणी वसूल करयतालो . आतां आन्वालाचो 
दुडु 

अाक अर्थो दीच ना . मिसांचो दुडू समाजिची पत्रां अर्गा रूपार 

गिळतीत जाल्यार , खांवचें कितें ? 
विना : जॉनी तुजेच जातिचो . कितेंय करीत . हातांत अक बेली गोड आनी 

बोल्सांत चार आण्यांची पावली घाल्यार तो पादयाबच्या खाडांतल्यो 
अवोय मारोत . पूण मोनें पाप चेडू . तुमो नकारी मनीस नाचेर अपवाद 

मांडतात . 
लिया : मोर्ने माप गोरूं तुजे फिर्गजे बरी . पाप गोरवाचे दूद पिळचे चड्ड . 

जॉनीक पार्सेल केला , दुड़ तोरिच्या कुडांत दवरला आनी मोर्ने आनिकी 

काजितोराच्या कुडांत आसा . 
विना : पाप्पान सगळे कूड सोधून जाला . 
लिया : तुज्या पाप्पाचे अक्कल झुंदरान खेलां . ते तोरिचें कूड येदोळ झुगतेंच 

आसतालें . आज सांजेर कशे बीग पडला ? 
विन्ना : पपदयाबान आज नितळ केलां . 
लिया : तूं वकील पादन्याबाचो ! हांव सांगतां . हे फिर्गजेक अंक साल म्हण ना . 
विन्ना : साल का आमकां . साल केल्यार तांतू अिस्पिटां खेळतात , जुगार 

खेळतात , सोरो पियेतात . सकाळी झाडूंक येताना झाडतेलेक चेडवांची 

भितरली मुस्तायकी मेळता . 
लिया : मागीर कितें आसा वाडोन येवच्या भुरग्यांक ? गुमटांची पदां म्हणची , 

टिप्पू सुल्तानाच्या कालाची ? काला तेकीद कोल . तर्नाट्यांची कालेती 
सांजेचे अिस्पिटांक लालेता , केदाळाय जुगारेक आशेता . सांजेर अिल्लेशा 
सोयाक तानेता . ना . ह्यो जिणी विकासांवच्यो चटुवटिका करूंक 
मर्यादेचो जागो नाका . तें कूड अक आसल्लें . ल्हान व्होड तांतूं आसरो 

घेताले आनी तेंयी बंद जालां ... कित्या ? 
विना : 
पिया 

वोटूक , कित्याक ? 
लिना : 
लिया : कित्याक म्हळ्यार तांतूं पैशे लिपयल्यात , मोर्ने लिपलां आनी तुमी 

शेळया रगताचीं कांट्यांक झगडतात . 
विन्ना : माका व्होडोल पादयाबान पेटेंत घाल्लें आनी तांचें झगडे माका 

आयकातालें . अशेंच कितेंगी आयकाताले . माका मात्र काय समजालें ना . 
लिया ( तोरी कुशीन सितोल करता . डोना धावोन येता ) डोनाबा , व्होडोल 

विगार धाकट्यांक चावी दीवन बीग काड म्हणताना तुवे पळेब्लेंय मू 
डोना 
लिया : सांग , अपरांत कितें जालें सांग . 


मू ? 


: व्होय . 

डोना : पाप्पा ताच्या जणांक काणघेवन आयलो आनी विगारान चावी लिपयली . 
लिया 

: खंय लिपयली ? 
डोना : लोबाचे बुतांव सोडौन भितरल्या मुस्तायकेंत लिपयली . 
लिया : डोनाबा , आतां गम्मत आसा . तूं तोरिचे कुशीन अक दोळो दवर , कोणी 

येत जाल्यार पाय मोडन घाल्यारी दूख ना . 
पिया : भायर वोडा . तांकां पिसुडा . ही भांडवळ शाहिची कर्तुवा . चोरी , 

प्रदुवारी . वागौणी . 
लिया : शू ! झुंचांबळ जाय नाका . कितें तुमच्या रगतांत अिल्ली पुणी भूब 

आय लिवे ? हाव अंक वाट सांगतां . विगाराक भायर वोडचो . केकल्यान 
अकेक क . हालय नासताना धरचो . बोबो मारीत जाल्यार तोंडांत 

कुडको चेपचो हांव चावी भायर काडतां . 
लिना : अन्याय करी नाकात . व्हडिलांच्या आंगार हात घाली नाकात . 
पिया . : सायबीण अटले , आल्तारी बैलें . धरचो काहलें , आड घालचो . 
लिया : आम्सरनाका पिया , तुजे पोंद्रा वर्सी मुकले नविकरण जालें . आमी 

आतांचे नविकरण केल्यार पुरो . आमकां वोट्टारें चावी जाय . ते 
चावयेन बीग काडन हांची मर्याद चार गांवांक अबय जाय . मोर्ने खोटें 

म्हण हांव वोपतां . पूण गत आधार नातल्ले भुरगें तें . 
विन्ना : म्हजी भैण तें . 
लिया : तर सरा फुडें . पैलें मर्यादीन चावी विचारची आनी दी ना जाल्यार ... 
पिया : तें माका सोड ... अळे आयलें . 

( विगार आनी पाटल्यान काजितोर भितर सरतात . ) 
विगार : वोरांधा जांवची जातात . कसलो गलाटो हो ? तुमकां घरां नांतवे तर ? 
लिया : आमची घरां लटल्यांत . 
विगार : कोण ? 
पिया : तुमी दोगांयनी . 
काजितोर : कितें अलयताय पिया ? 
लिया : तुमी मर्यादीन चावी दिया . आमी बायलांची काणी सांगात्त रावानांव . 
विगार : कोणाचे पेटेची चावी जाय तुका ? 
लिया : तोरिच्या कुडाची . 
विगार : कित्याक ? 
विन्ना : 
पिया ( व्होडल्यान , वोटूक ) कित्याक म्हळयार तुमी मोाक त्या 
लिया : 
डोना 


: 


कुडांत घाला . 

विगार : ( रागान ) अकेकलें अलया . 
लिया : तें आदी जालें , बोर्ड मेंब्रांच्या तेंपार . आतां नबिकरणाच्या तेंपार 

सगळयांनी अकच पावटी झुलौं वें . 
विगार : ( कांटाळोन ) फादर , ताच्यो मिशयो पळेताना माका कावजेणी येता . 

तुमी अलया ताचेलागी . 
काजितोर : कुडांत मोाक घाल म्हण तुमकां कोणे सांगलें ? 
लिया : तें तुमकां मेळोंक आयल्लें . 
काजितोर : कितें जालें ? 
विन्ना : तर आयल्लें खंय गेलें ? 
पिया : ती सगळी ता कित्या , चावी दिया म्हळ्यार जालें . 
काजितोर : त्या कुडाक बीग पादयाबान घाला . चावी ताचेचलागी विचारा . 
विगार : फादर पीटर ! 
काजितोर : व्होय फादर . कुडाक बीग तुमी घाला . आनी ह्या मनशांचें पीत 

खद्वळ्ळां . हांव अलौंक अिनकार करतां . ( चलता ) 
विगार : ( चाळवोन ) अिनकार करता ... ( तर्नाट्यांक ) तुमियी आतां चला . 
पिया : ( चाबोन ) चावी दिया . 
विगार : तूं कितें माका मारतायगी कितें ? 
लिया : पिया आम्सरनाका , फादर तुमी चावी दिया , आमी रगळयांक ये नांव . 

नातल्यार तुमचे वरवीं भमकां आडांवक जांवचे ना . 
विगार : हांव पोलिसांक आपयतां . 

( पिया ताच्या हाताक धरता . डोना अडोन ताच्या पायांक धरता . 
विन्ना आन्येक हात धरता . लिना मात्र रावल्ल्याकडे रावोन रडता.लिया 
ताच्या तोंडाक हात धर्न ताच्या लोबाचे बुतांव सोडौन भितर हात 

व्होरतानांच ताका मोाचे आंगले मेळता आनी तो तें वोडता . ) 
विन्ना 
पिया ( ताका सोड्न , व्होडल्यान ) हे मोाचें आंगलें ! 
डोना 

( भायर थावन कार्वालिचो ताळो जोरान आयकाता आनी विना 

लिपोंक पळेता . ) 
कार्वाल : रावा थंय . कोणी हाला नाकात . माका लुटलो . माका विभाडलो . 

सगळ्यांक धरा . 
( तोगके घेवन जण भितर सरताना पडदो गळता . ) 


: 


अंक तीन 


( दुसरो अंक अखेर जाताना काल भितर पुरतो सरोंक नातल्लो . 
आतां भितर सरता मात्र . पूण भितर सरच्या आदींच लिसांव लिया , 
विगाराच्या पोटाथावन अर्धे भायर वोडल्ले मोाचें आंगलें आसा तशेंच 
पुरतें पाटी चेपता आनी बुतांव बंद करता . तितल्या भितर बाकिची 
पुरा थरथरोन पाटीं सरतात . 

विगार कंगाल जावन पुरासाणेन गळोन मेटारच बसता . सायबीण 
लिना आनी विना अकामेकाक चिटकोन कुशीन थरथरतात . लिसांव 
लिया आनी पिया तोरीक वेचे वाटेन रावोन फुसपुसतात . डोना मात्र 
मधेगात अरल्लो कार्वालिच्या घासाक सांपडता . भुकेल्लो वाग मोन 
जातिचेर अडल्ल्याबरी तो डोनाच्या खोम्साक धरता , पिसुडता , मारता 

आनी बडयता . ) 
काल : पैशे कितें केलेय फडपशा ? ( ताच्या आवेशाक हेरांक मधे पडोंक धैर 

पावाना . तो आपल्या मनशांक फर्माणां दितां . ) दोळे म्हळ्ळे ते 
अडदाच्या पापड्यां बरी चट्ट कनं पळे नाकात . सोड्न आंबुडलेल्या 
पाड्यांनो . सगळयांक आंबुडा भितर . 
( मनीस हातांतले दोण्णे बिजायत्त विगाराक अकल्याक सोडन अरल्ल्या 
दोगांयकी भितर व्होरतात . ) 

कुडांत बसयां . हालोंक सोडी नाकात तांकां . 
अितले म्हणोन तो डोनाक सराग फोपांवक सुरू करता . अका वैल्यान 
अक मार बसैताना डोना कोसळोन ताच्या पायां मुळांत पडताना कार्वाल 
बळान ताका अटयता . ) 

खै आसात पैशे ? 

डोना : ( रागान पूण कोडसाणेन ) माका कळीत ना . 
कार्याल : ( ताका आन्येक वाजौन ) तुजे लागी हांवें दिल्लेगी ना ? 
डोना : हांवें गोवेतांत दवरल्ले . हशेयो हांव पैशे दिल्यार गोवेतांतच दवरतालों . 
कार्वाल : गोवेंत झुगतें कशें आसा ? 
डोना : गोवेताचें बीग कोणे तरी फोडलां . 
कार्वाल : फुक्याचे खाण खावन सोर्केल्ल्या सोम्गळा , तुका तुजें लजबांडे सोंड 

अगतें करूंक लज दिसा ना ? ( ताका परतून मारूंक येताना डोना हात 

अबरायता ) माका मारताय रे ? 
डोना : आमी तूं परतून मार्न पळे माका , तुकायी दुकता गी ना पळेतां . माका 

लज दिसोंक हांव घरच्या रावयल्ल्या भाणशिया पाटल्यान मेळ घाली 
ना . लज तुका दिसाजाय . पूण तो दिसाना म्हण माका लज दिसता . 
गोबरांतले घाणीक पेटेंत हाड्न दवरलांय आनी आतां तुजें नाक दांबून 

धरूंक माका आपय नाका . 
काल तं तकलेत सम आसोन अलयताय मुरे ? 
डोना : हांव कित्याक तकलेत सम नां ? तकलेत सम तूं नाय . पैशे म्हजे लागी 

दिल्यार कितें जाले ? चोरी जाल्यात . दुजो तो रांधणिच्या . खुरा 
वैलो खिणकुळो , मोर्ने आनी ताचे पाटीक लागल्ल्या त्या बोकड्यां 

गानिच्या पुतान चोरी केल्यात . 
कार्वाल : तुका केदाळा कळ्ळे तें ? 
डोना : सांजेर . म्हजेर तुका दुबाव मारता मू , पोलिसांक कळय . ते धरूंदीत 

माका . ते विचार करूंदीत म्हजो , ते धाडांवदीत माका . तुजी पितुळ 

तेदाळा पुरा भायर घालतां . 
कार्वाल : ( थंड जावन ) तुवें पैशे दवरताना कोणेय पळेल्लेवेरे डोना ? सवाय 

लाखांचें औवज काड्न दवरताना चत्राय नाकारे ? 
डोना : कसली चत्राय आनी कसली जोगासाण ? ती चामाराची व्हाण मेजा 

वैल्या वाांत बसोन घरांत मिरयताना ? हाँतले गूट तुज्या मोा , 
लागी , दवलतेची मूट तुज्या मोर्यालागीं . रांधच्या कुडांत मोने , आनी 
नीदच्या कुडांती मोर्ने , म्हज्या मेजार मोर्ने , तुज्या खटल्यार मोर्ने , 
दळिद्र , नापास , खोमटांतल्या कोर्गोरल्याचें वोर्ल आनी गाद्याचे मेरेर 
मेल्ल्या कोंग्याचे कर्ल , तुजें कस्ताळाचें कुर्वे मोर्ने ! 

शी , बेबद्याचो चोवका कुडको कोणेयी मात्याक बांदो नाये . 
कार्वाल : तें घरांत व्होड जाल्लें भुरगें . ताणे पळेल्यार कितें जालें ? 
डोना : पळेल्ल्यान आतां जालें , खेल्ल्या घराक नागयलें . 


* 

कार्वाल : ताका अक धेकणो दिल्यार तें कुशीन वोचानायरे ? 
डोना : धेकणो दीवन सोडूंक माका मेणान करूंक ना . पोलिसगार इश्ट आसात 

माका . तोंड झुगतें करौंचे कशे आनी सोंड बंद दवरचे कशे म्हळ्ळ 
बरें कर्न शिकलां . रांधणींत सरळ तापौन गोमटेच्या कांद्यालागीं अंक 
दाग दिलो चरं कर्न . चेडूं तांबडें जाले बिंडाच्या साली बरी . आनी 
मुकार म्हज्या कुडाक येशी जाल्यार खंय दाग दीन म्हण आतां सांगाना 


म्हण धाडले . 


कार्वाल : पैशे नातल्ले तुका केदाळा कळ्ळे ? 
डोना : सांजेर म्हळ्ळे न्हयवे ? 
कार्वाल : ( धेकसाबन ) आनी सांजेर कळल्लें तुवें माका पैलें कित्यांक सांगोंक 

नांय ? 
डोना : धेकणो मारी नाका . म्हच्या कानांक बरें आयकाता . पैशे नांत म्हण 

कळल्ल्या फारा हांवें तुका सांगयां म्हण सगळे घर सोधले . माळयर 

तुजे फुसपुसे आयकातात . चावयांचा रंध्रांतल्यान भितर तिळ्ळे . 
कार्वाल : ( गर्जोन ) आनी सांगोंक नांय कित्याक ? 
डोना : कितें सांगचें ? कोणाक सांगचें ? ती दिश्ट परतून नियाळताना तीन 

तारांचे संकपाशाण कि राताच्या कसायांत खिरौन मोर्यां म्हण जाता 
माका . तुज्या हातांच्या पासांत तें मुर्नाळचे माट मोर्ने ! तुज्या घरचे 
चाकरलें ! शी आनी चडतीक सांगोक पादयाब आयकाता म्हण लज 
दिसता माका ... घरची दवलत नागयल्ल्या मनशालागी घरचो व्होडील 
सरपडता जाल्यार कोण नागय ना , कोण चोरी ना ? 
पूण हांव सोडी ना . म्हज्या मस्तकाक काय सुस्ताना , तरी लिसांव लिय . 
काय सांगल्या शिवाय रावासो ना . ( डोना भितर चलता . ) 

( कार्वाल भोव पिसांतूर जावन विगारा लागी बसता . ) 
विगार : कितले पैशे गेल्यात मिस्टर कालो ? 
कार्वाल : सवाय लाख . 
विगार : सवाय लाख रूपय ? 
कार्वाल : व्होय . 
विगार : तूं पिसो जांव नांय मू ? 
कार्वाल : जायतच आसां . 
विगार : तितले पैशे घरांत दवरताय कित्याक तूं ? पोलिसांक कित्याक केळय 

नांय ? 
कार्वाल : तितल्याकच . तितले पैशे घरांत दवरतां म्हण तुमी विचारताना हांव 


? 

कितें तरी म्हणान पूण पोलिसांनी विचारताना कितें म्हणों ? हांव 
चोरयां भांगाराचो व्यार करतां फादर . म्हजी लोंचां जायते पावटी 
सुंगटा मेळानासतां पाटी येतात . तांतूंच रावल्यार आमचे दोस वोचासे 

नांत 
विगार : तूं मोाक कित्याक तितलोय पातयतालोय ? 
कार्वाल : ना फादर . मोर्ने पातयेणेंचे भरगें , भेरें , भोळे , सादें . मोसराच्यो जिबो 

मोळबाक लेगून चुनो काडतात , माका कस्यो सोडतीत ? 
विगार : तिक्केसे भायर भोंवोन या मि . कार्वालो . थड वारें जिवाक बरें आनी 

हांगाच बसल्यार आमचे तकले भितर जाता सारें . ( दोगी भायर 
चलतात ) 
[ भितर थावन पयले लिना आनी मागीर पिया पाटापाट भायर येतात . 
तो पैलो ताच्या मुखार वचोन अभो जाता . तें तकली धुंवडावन दुसरे 
कुशीन अभे रावता . तो हेणें रावताना तें तेवशीन पळेता . मागीर तो 
ताच्या बावळयांक धर्न आपले कुशीन धुंवडायता . लिनाक आनी तडवूक 

जाय ना . ] 
पिया 
लिना : माका सायबीण म्हणा नाका . माका राग येता . तुवें माका सोडची 

आलोचन केल्या अपरांत अलयताय कित्याक ? 
पिया : ना सायबिणी . हांव हेरां सांगाता आसताना तांबडो जातां बुडोन येच्या 

सुर्या बरी . रागान पिकोन , थकोन , लकोन , बुडतां कोण्णा म्हळ्ळे भ्ये 
दिसता . ते घडये काय दिसा ना . सं दिसा नाय . काळो कोट्टास भंड 
वाळशाही संसार मात्र दिसता . तांबडो जावन गिळयां म्हण भोगता . 

पूण तूं म्हजी सायबीण लाग्गों आसताना ( ताचे सकला पळेवचे 
तोंड हातांनी अकलोन । तुजें तोंड पळेताना हांव सकाळी फुलच्या 
गुलोबा बरी जातां , मोय जातां भिजात घाल्ल्या फोवा बरी . तांबडे कुडी 
भितर गुलोबी अत्मो जिवो जाता लिना . तूं तुजी दुरां वोर्न विगा 

रालागीं वोचा नांय जाल्यार हांव तुका सोडी नां . 
लिना : आनी तुजे तसलो अकल्याक अतार दीवन दुसऱ्या पाटल्यान येताना 
पिया : ती तुज्या काळजाची झुडी आनी म्हज्या अत्म्याच्यो फोडाफोडी . 

पुण 
गरजांचे गुलामगिरेंत त्यो तांच्यो मोडी जातात . हान त्या मोाच्या 

पाटल्यान लागलां म्हण तुका कोणे सांगल्ले ? 
लिना : सगळ्या संसारार खबर जाल्या . 
पिया : खबरो करतेल्यांक मोाची वारेसदारां अर्ध्या रस्त्यार अभी करी तांत 


... 

देकून खबरो करीत वेतात . मोनों कार्वालिचो चीट वालौन लकोन बचे 
रातीत पणंबुरांत भटकातालें . आनी हांवें सांगात दिलो . देकून 
खबरांच्या गरजेवंतांनी सराग खबरो केल्यो . 

तांकां जाय त्यो . आमच्या हेड्डपणान असल्या स्वबरांनी तांच्यो 
कुडी आनी तांचे अत्मे पोसवाल्यात . 

लिना , चेडू म्हणताना तुजे शिवाय माका कोणी दिसा ना . 
आनी मुखार तुजी दुरां वोनं तांचेलागी वचाना म्हण आनी हांव म्हणता 

तुजे शिवाय माका तांबडेपणयी रुचा ना म्हण . 
लिना : पिया , पिया . अलय नाका माका रडोंक येता . 
पिया : रड सायबिणी , तकली हळू जाता . जशें जशे आमचे दूर अिगर्जेच्या 

थळा येता तशे तशे आमचो अत्मो कोळिंद्राच्या बिळा येता . थंय 
नर्गाता आनी कर्गात , कित्याक आमी घाल्ल्यो गांटी हांगा थावन सुटोंक 

आयका नांत . तूं माका सोडी नाय मू लिना ? 
लिना : ना , सोडी ना . 
पिया : तर अरल्ल्यो दोनी चिटी वाचुंदीत . नातल्यार मीट घालन लेंवोंदीत 

आमी या . 
लिना 

: ख वेचें ? 
पिया : वेचे मार्गान हाताक हात धनं . दुर्वीण फुला फोटो काढुंदी . वेचें वोणीत 

अकामेकाक वेंगोन , लिसांव लिया खबरो करुंदी . वेचे रस्त्यावैल्यान 
नाचोन अडोन . सुंगटांगार्न मोसरान जळोंदी आनी तांणी फोटो 
काडल्ल्यांत , खबरो केल्ल्यांत आनी जळल्ल्यांत योजनां मांडचे आनी 
मोाक आनी फिर्गजेक ह्या योजनांनी हुलपांवचे कर्गोन मोरोंदीत . तूं 

दुरां वोर्न वचानाका . 
लिना 
पिया : राव साय बिणी . आनी अिल्लेशे सांगोंक अरला . फाल्यां सोमार . 

अिस्कोलाक येताना अर्धा घंटो वेग्गीं ये , आनी येताना दोन पोरन्या 

वस्त्राचे कुडके हाड . 
लिना 

: कित्याक ? 
: त्या दळदिऱ्या भुरग्यांनी अिस्कोलाचा दोयार अिंगळ्याच्या कुडक्यांनी 
तुजें आनी म्हजें पितुर सोडयलां . पुसूंक आसा . ( चलतात ) ( भितरल्यान 

आयल्लें विन्ना मेटार थावन धडबडता आनी ती रावतात . ) 
विना : लिना बैं वेताय ? 
लिनाघरा . 


: तर या . 

विना : पिया तुज्या पाटल्यान येता . 
लिना 

: व्होड ना . हांव ताचे लागी काजार जातां . 
विन्ना : तर आनी म्हजे चळवळेंत कोण आसा लिना ? तें जाय ना . तें जाय ना . 
पादयबाक सांगतां . 

( तें चलता . ) 
पिया : अळे , तकले फोडाफोडीक पादयाब , आनी पेंक्टा फोडाफोडिकी पाद - याब , 

येद्या व्होडल्या जिबेच्यांकी ताची गर्ज तर , पाप गोरवा तसल्या मोाक 
आनी अलौंक कळ तातल्या फिगंजेक आनी कोण गत ? 

अळे , तेणें विगार आनी काल पासयो मारतात . आमी तोरी 

लागच्यान या , दोरो अडयां . 
लिना : माका जाय ना . कापाड शिर्काता . 
पिया 

: हांव अकलून धरतां . ( चलतात ) 

( पैलो डोना आनी पाटल्यान लिया भितर थावन भायर येतात . ) 
लिया : कशी जाली आलोचन पापयाच्या पुता ? तुजो बापय तेणें वारें खाता . 

ताचे मनीस आतां आमकां राकच्या बदलाक आमचें काम करतात . 
तकलेत कोयर भरल्यार हाँत धैर येना पुता . आतां दोन खिणां भितर 
निचेव कर . तुजो भांगाराचो आरबी ताच्यो बिस्कुत्यो घेवन गांवाक 
वचोंदी . हांव निसणी दबरून दोरी बांधून तोरीत देवतां . आनी वैर 
येताना पैशांचे पोतें तुज्या कुशीन झुडयतां . तूं बांचल्यार भीक मागोन 

खायन म्हळ्ळ्या बरी धांव . 
डोना : खै मेळा जाय तुका ? 
लिया : तुवे मेळचें नाका . 
डोना : मागीर तुजे पैशे केदाळा दिवचे ? 
लिया : ताची खंत तुका नाका . म्हजे लुंगये भितर अिजार आसा . आनी 

अिजाराक दोन बोल्सां आसात . के कांत अकेक पणस रिगौं येता . 

शेंबोरांचे नोट ते , जाय तितले हाव भरतां . 
डोना : तें जाय ना . 
लिया : तर तोरी भितर तूंच देव पापयाच्या पुता . 
डोना : कितले काडताय ? 
लिया : तें तुका नाका . 
डोना : हराम्या , लुसिफेरा . 
लिया : तुकायी नाका , माकायी नाका . दोगी या घरा . 
डोना : चोरा , देवचारा . 


६८ / तने तने मोने 


लिया 


: चल ते निसण सोडौंक पडल्यात . हांव चडच्या आदी कोणी चडतीत 
जाल्यार तोंडाक खोले जातीत . 
( ते तोरिचे कुशीन धांबताना काजितोर भोव आवेशान भायर धांवोन 


येता . ) 


काजितोर : डोना , लिया बँ वेतात तुमी ? 
लिया : ( पाटी येवन ) कितें फादर स्वपणांत अक डजन नंदरकाय केळी खावन 

साली झुडौंक भायर आयल्ल्या बरी दिसतात तुमी ! 
काजितोर : खंय वेतात तुमी ? 
लिया तुमी तोरिचें बीग काडी नांत आनी आमची अंतर्मळा आमकां तें काडी 

नासतां रावोंक सोडी नांत . 
डोना : सवाय लाख रुपय चोरी जाला फादर ! आनी तुमी आनिकी तोंड 

सोडी नात . 
काजितोर : हांवें तुजे पैशे चोरी करूंक नांत . 
लिया : पूण मोाच्या विशात तुम्ही सब्द काडी नांत . 
काजितोर : ना , तुमचे वर्तन पळेताना माका कांटाळो येता . भुरगे म्हळयार 

भुरगेयी न्हय , वोटांचेर अकेक भोरो मिशी आसा . जांटेयी न्हय तुमची 

मोत पिशी आसा . तोरीर चडोन कितें करतात तुमी ? 
लिया : मोाच्या पेंकटाक दोरयेचो पास घाल्न भायर काडतां . मात्या सैत 

तुमच्या कुजनांतलें चिमणेतेल वोतून अिगले मुखार अजो दितां . तसल्या 

मान मर्याद नातल्ल्या शेणकुटांनी जिये नाये . 
काजितोर : आनी तांतूं मोने ना जाल्यार ? 
डोना : मोाचे आंगले विगाराच्या लोबांत रिगता तर मोर्ने तोरिच्या कुडांत 

कित्याक रिगाना ? आमी तुमचे लागी मर्यादेन चावी विचारली . 

तुमकां दींवक जाली ना . 
काजितोर : डोना , बीग बहूश बिरिदान भालां आनी बिरीद आज घरा ना . तुमी 

अचांबळ जाय नाकात . फाल्यां सकाळी येया . बिरीद आयल्ल्या तक्षण 
येया . आनी बीग काडा , आनी तुमचे मतिचे समाधान जोडा . आतां 


घरा चला . 


लिया : आतां हे घडये मोाक भायर काडल्यार तुमच्या आंगाचे कितें मास 

वेता ? 
काजितोर : समाधानेन अलय लिया . 
डोना : लिया , आमी फांत्यार आयल्यार करों ? 


तर्ने तने मोनें / ६ ९ 


काजितोर : लिया , ती तोर माल्वोंक जाल्या . तूं निसणी समेत पडशी जाल्यार 

हाडार कात अराशी ना . फाल्यां ये लिया . 
लिया : हांव पडोन मेलों जाल्यार रडतेली नांत फादर . अक मीस लेगून सांगा 

जाय जाल्यार पुल्गत्री थावन हांवें तुमकां पैशे मनियार्डर कर्न धाडी 
जाय . तेयी तुमी बोलसांत घाल्न मीस सांगा नासतां बसशात जाल्यार 
भेस . हांवें पुल्गत्रितलें कडयल्लें शिसें पियेवन दीस सारिजाय . ना , 
आत्तांच्या आत्तां मोाक धन काडले जाल्यार आनी ताचें मुस्कार 
धाडावन , ताचे तोंड सोडयलें जाल्यार मोनाबाचे पैशे पुणी मेळतीत , 
म्हज्यायी हातांत चार कास घोळतीत . चलरे , तांणों निसणी देवयल्यो 

आसतेल्यो . 
डोना : तोर मात्वा नाशी सायबिणी लागी मागा फादर . ( ते दोगी चलतात . ) 

( काजितोर ते गेल्लें कुशीन पळेवन , शमवन रूक जाता . सगळोच 

करकन्यांनी भरोन दिबयेर सरपडता . ) 
काजितोर : सगविले माये 

खंती विणे जिये 
आज माका कशी आयल्या , लज तुकायी आयल्या . 
तरी सांबाळ करूंक तुजो पतिराय आसलो . 
माका कोणी ना . 
कश्ट आयले मतीर 
अत्म्यार आनी कातीर 
तर्ने तर्ने बावलें , चितलें म्हणोन आपले 
गुटान कुडांत धांपलें , चितले सर्व लिपलें ; 
लिपोन मात्र अरले ना , 
तुजो राकणो तुका 
अकलून पांगरून भौंतालो . 
माका आसा राकणो 
तोंडाक आयल्लें सौंता 
आनी मोाचें आंगलें 
पोटाक बांधून भौंता 
तांकता जाल्यार माये 
ताचे अिस्कूर धुंवडाय , 
लिया निसणीर चडच्या आदी 
गांट ताची धाडाय 


७० / तने तने मोने 


आनी तोर जरी पडली जाल्यार 
धाटेमोटे शिळे 
मोार पडचे आडाय . 

( भितर सरता विगार आनी ताच्या पाटापाट कार्वाल . ) 
विगार : फादर पीटर दिबयर ! कसली गजाल फादर ? 

( काजितोर झुटताना तो ताच्या पोटाक कुटून कुटून अलयता . ) 
हास अक पावटी , हास दाड्ड दाडामांच्या मनशा , हासल्यार जीव 
दाधोशी जाता , जायत्या जणांक पोटयी देवता . म्हातारो जाताना तुजो 
काजितोर तुका मोगान लेंवता . म्हजे बरी न्हय . आमचो शेट , कार्वाल 

तुज्या खुशेक वोपला , अलय नाका . मि . कालो झुलयता . 
कार्वाल : फा . पीटर , तूं तिक्केसे त !, तरी मोगा मैपासांत अिल्लोसो भोनों 

म्हळ्ळे विगारांनी माका खचीत केलें . म्हजे दोळे अगते जाले , अनवुनी 
तेलांत नेवरी फुटल्ल्या बरी . तुवे आपल्या भैणी बरी त्या खोट्या चेड 
वाक आपणायलें . हांव म्हजे जिणये चो माळ ताच्या गळयाक घालूक 
आयतो जालों . पूण आमच्या मोगाक मात्याक माळन भौंताली ती 
नागीण सात फडांची म्हण हांव नेणां जालों . 

सादे , भोळे , भेरें म्हण चितलें हांवें . माफ कर माका . राव अलय 
नाका , पादयाब कितेंगी सांगता . 
विगार : मि . कार्वालो , काजऱ्याक आंबो जाय ना , हुन्याक लिंबो जाय ना . काळे 

सुणे चुन्यांत लेगून न्हालें तरी धोवें जाय ना . नाडांतल्या कोंडांत 
जल्माल्लें कालू , शहरांतले माणाक जाय ना . कितलो विकळाप त्या 
चेडवान केलो , कितल्या जणांचे समाधान कि हायलें पिसोळ याबरी लज 
नासताना अबलें . शी वोकारो येता . आतां घर लुटून धांवले . 

( काजितोराचे पोट कुटून ) 

तिक्केसे तोंड असय मनशा , मत फुलता . हासल्यार काळजाच्या 
गोंड्याचेर पारव्याचें पील बसता . राव अलय नाका . मि . कालो 

कितेंगी सांगोंक चित्ता . 
कार्वाल : भेश्टेंच हांव पाशांवाच्या तापान म्हज्या भुरग्यांचेरयी जळ्ळों . पैशे 

काडल्यात म्हळ्ळया दुबावान चेड्याकी आडभट्यां घालन , धाडावन 
धाडावन मारलो . राग करी नाका फादर पीटर , तूं कितलो म्हळ्यारी 
अिल्लोसो ततॊ . आळे विना आयलें . 

( विना अलौंक तोंड काडता . ) 
कार्वाल : अलयनाका पुता , तुका चित्तां चित्तां म्हजें अंतस्कर्न खंतिची पिला 

काडता . ना , आनी तुका हांव जळा नां , तूं अिजारच न्हेस , नातल्यार 


तने तने मोनें / ७१ 


न्हेसाच नाका तुजी खुशी पुता . आधुनीक कालेती चार वाटांनी कातिचेर 
मारताना तशेंच जाता . 

फादर पीटर , बेजार पावा नाका . तुमी येवच्या हप्त्यांत दवरलेल्या 
पिकनिकाक विनाक बिलकूल धडिसो नां . तुका खुशी दिसल्यार अदकाक 

मात्र देव नाका आनी देवताय जाल्यार अिजार मात्र काही नाका . 
विगार : सुगेगात नीद काड मि . कार्वालो . 
कार्वाल : या पुता विन्ना , सक्काळी अटोन तुमी सांगल्ल्या बरी बोंबच्या बस्सांची 

तपासणी करतां . तो अनिश्टाचो चेडो दुसरे वाटेन बिलकूल वोचाना 
म्हळळे कळता माका . मोर्ने मेळल्लेच तुमच्या हातांत हाडन वोपशितां . 
चिरा , तकली थाबन पाय पर्यांत आनी तकली सकला पांय वैर कर्न 
माडाक खिळाया , सोला , पिसुडा , फापुडा . अकच तुमच्या कुजनांत 
सुंगटां सोलूक घाला नातल्यार खैच्याय मादिंगेर वस्तूर मुंबळूक धाडा . 

म्हज्या जणांक तुमी धाडा फादर , हांव चलतां . 
विगार : जायत मि . कार्वालो . तूं कितें खंतिश्ट फादर पीटर ? 
काजतोर : ( व्होडल्यान अलयताना ताचो आवाज आयकोन कार्वाल रावल्ल्या 
कडेच थटक जाता . ) कितें मोस्त तुमची घर हांगा हुलपाताना , 

, कितें 
चराब तुमची अंतस्कर्न जळतासताना ! 
विगार : तुज्या तलमटयाक कोण चडला फा . पीटर ? 
काजितोर : म्हज्या तळमट्याक कोणी चडोंक ना . आमचे घांटिचे तोरिचेर 

लिसांवलिया चडला . 
विगार : 

केदाळा ? 
( अकच पावटी ) कसो ? 
कार्वाल : 

कित्याक ? 
काजितोर : केदाळा ? आत्तां . कसो ? निसण दवरून आनी दोरयो बांधून . 

कित्याक ? तोरिच्या कुडा थावन मोयाक काडूक . 
विगार : ( दांत चाबोन ) कितें झुलयताय तूं ? 
कार्वाल : मोने , मोने , म्हजें तने तर्ने मोनें . 
विगार : समाधान काणधे मि . कार्वालो . ह्या मनशाचे तकलेर बहूश न्हाणयत 

न्हाताना बोंडुलो पडला . ( दांत चाबोन ) कितें सैर भैर जाल्ल्या बरी 

अलयताथ मनशा . कोणा मुखार कितें झुल ... 
काजितोर : ( सगळोच करकऱ्यांनी अस्तुरोन ) तुमी काबार केलें बोंग्या तसले 

भैणीक म्हजे . तुमी नास केलें समाधानेक म्हज्या . 
( तेणें हेणें पासयो मारता ) अय्यो देवा , चिकोळे तसलें चेडू तुवें म्हजे 


विन्ना : 


७२ / तन तने मोर्ने 


आवयक दिल्लेय , सतरा वसायी दवरलें नाय . तने तर्ने पिपया सारके , 
फुलोन येवच्या गोंड्या सारकें मोने बदलेक दिलेय . तेयो दवर नाय 
सोम्या , तेंयी दवर नांय सोम्या . ( तो अिगर्जेच्या वोणतीक तकली 

आपटिता . ) 
विगार : ( ताचे पाटीर हात वोडन ) कित्याक हे दुकांचे वोरोड फादर ? 

देवाचो मनीस तूं . 
काजितोर : ( आंगार वोचोन , आवेशान ) देवाचो या कोणायचो , पूण रगता 

मासाचो मनीस हांव , हाडांचो , शिरांचो , दुखिचो आनी वोळवळ्यांचो , 
हेरां मनशां बरीच मनीस हांव . आंगार लोबाचो या गांवार मानाचो , 
पूण हेरां मनशां बरीच मनीस हांव तुमी लगाड काडले त्या चेडवाक . 

तुमी 
विगार : कितें तोंडाक आयल्लें अलयताय तूं ? हांवें कशें लगाड काडचें ताका ? 

लियाक तोरीक चडोंक सोडलेय कित्याक तुवें ? 
काजितोर : हांवें सोडूंक ना . माका कोणी हांगासर आयका ना . आयकाल्यार 

तुमचे कालेतीक वर्गा ना . तुमी चावी लिपौंची लिपयली आनी ताचें 

आंगलेयी पोटाक बांधून भौंल्यात . 
विगार : ( दांत चाबोन ) कितें अलयताय फादर ? ( काजितोर आवेशान 

विगाराचे बुतांव सोडौन खिणा भितर मोाचे आंगले वोड्न कांडता ) 
हे पळेवन दुबाव मारलो तांकां . आनी दोन वोरां तुमी तें भितर 


दवरून भौंतात ! 


कार्वाल : हे मोाचें आंगले . 
काजितोर : काबार काडलें चेडवाक . 
विगार : तूं अचांबोळ करताय तांकां . तूं म्हज्या पाटल्यान बेताळ पडल्ल्याबरी 

सोडताय तांकां . तूं समजाय नाय तांकां . केदाळा चडले ते तोरीर ? 
काजितोर : आत्तां . 
विगार : देंवय तांकां . 
काजितोर : म्हज्यान जाय ना . हांव अिनकार करतां . 
विगार : अिनकार , धा पावटी धाडलो तुका हांवें भायर काडूंक तांका . तुजो 

अिनकार , धर चावी , सोडय तांकां . 
काजितोर : माका भ्ये दिसता . रगता मासाचो मनीस हांव . अळे ते चडल्यात . ती 

तोर माल्वाल्या . वैल्यान कालच्या पावसाक भिजोन मुदो जाल्या . ती 
नडाय व्हावयशी ना . हांव तिच्या मुळांत वोचा ना . 


तर्ने तर्ने मोनें / ७३ 


विगार : ओ देवा , कोणा लागी हांव समाधान विचारूं सायबा ? धरा , धरा 

चावी धरा आनी देंवा , देंवा तोरिवले . 
( तो तोरी कुशीन धांवताना भयंकर आवाज जातां . तोर कोसाळता . 
फातोर लोळोन येताना धूळ अटता . लियाची बोब आयकाता . विगार 
आनी काजितोर मात्र पैस पैस फातरा बरी अबे जातात . दोग मनीस 

लियाक व्हावौन हाडतात . पाटल्यान कार्वाल येता . ) 
कावाल : ताका कारार घाला . 
लिया : मोनाबा , तुजे पैशे आसात तोरी पोंदाक आसात . ( मनीस ताका 

व्हावयतात आनी कार्वाल पाटल्यान येता . ) 
विन्ना : ( लोव भितर सरोन ) तोर कोसाळ्ळया ! 

( पाद्री आयका नातल्ल्या बरी शेर्मेल्यात . ) आयका नावे 
कोसाळ्ळ्या . कोणगी मनीस मातये पंदाक पडला . दोन कुडी दिसतात 
खै . ते मनीस अस्तितात . तुमकां हांवें सांगलें आयकाता गी ना ? 
फादर ... 


तुमका . तोर 


( पडदो ) 


तर्ने तर्ने मोने 


अनवळखी उतरांची वळेरी 


अकलासता तळमळता 
अनभोग 

अनुभव 
अस्कत अशक्त 
आटें - आटो 
आडबोसरे - अर्दकुटी वाढ जाल्ले 
आम्सर ताकतीक 
आयदां - आयुधां 
आरायता - पुंजायता 
आलूक - लोकेट 
आलोचन - येवजण 
उड्डोंचें - गडदी करप 
उस्मडता घुस्मटता 
ओप्पंदाक - कराराक 
कता कडता 
कुर्वण - पिरंगणी 
कंबर - रुकाचें नांव 
काट - रानटी 
काटकाय 

क्रांती 
काट्टेव - कुंकुडसो 
काडम्माची धांव - वेगान धांवप 
कावजणी 

आंग काडप 
किस्वोर - कुडको 
कुरबो- मुर्ख 
कुंदो - खांबो 
कोटू - चड खार 
कोदांटी - खोड 
कोर्गोरलें- कोरग समाजांतली बायल 


खर्कसाय - खरबरीत 
गडंगांत - गादयेत 
गारय 

रानवटी फळ 
गाट काल्द 
गादो - शेत 
गुजो - वजन 
गूंड -खोल 
धयराक 

धिराक 
धारुणाय कडक शिस्त 
चडतीक - चडटें 
चाकरलें - वावराडी 
चिकोळी - फुलाचें नांव 
जोगासाण जतनाय 
तळटयाचें - ताडाचें 
तळमट्यार - ताळवेर 
तळ्ळेक येना - वाटेक येना 
संटळमारो - पारपोळ 
ताटो - मोरी 
तार - ब्रिटीश काळांतलें भारतांतलें 


एक नाणे 


ताळणे - तांदळे 
तुकी जाय वजन करूंक जाय 
तेंतेसांव -वायट काम करूंक नाडप 
तोटी - भंगी 
तोरिच्या - गेफराच्या 
तोंद्रांत - सानन धांकण्यांत 


थालें - कुलूप 


तने तर्ने मोर्ने । ७५ 


दगदितेलें त्रास दितले 
दाड्डो- मट्ठ 
दार्यो - लवे 
दुरां - चाडयो 
दुर्सा नाये - शिणू नये 
दोणे 

दांडे 
नपंयच नपयत 
नर्गाता - फाटी सरता 
नाडगी - वायट काम करूंक प्रोत्सा 


भीकर - आकांताचो 
भेतलें - फुटयलें 
मडल चुडती 
मड्डी - मूर 
मंगटायलें . 

- फटयले 
मंजियेर - पातमारेर 
माट करणी 


मायाग 


- 


नपयत 


मालवाल्या बागवल्या 
मी नाये - मर्याद सोड नये 


हन दिवपी 


नार -स्नायू 
नार्केट - वातड 
नालीस अपमान 
नंजी - पुलेवप 
पकाशे - वांशे 
पणगील - पडंग 
पाडारी 

वायट 
पेर्मार - एक जिवाणे 


मुनकाल पाउण 
मुगुती - सुंकलें 
मुर्गी - मोनजाती 
मुस्कां - मूस 
मोर्गेतय - दोणांतय 
म्हापळ्यांच्या - मुसलमानाच्या 
रगळ्यांक - त्रासांक 
रूव -ब्रिटिश काळांतलें भारतांतले 


पोटू - पोकळ 


एक नाणे 


- 


पोळकूर - भिवकुरो 
पेंदारलेली- खूब मोठी 
प्रदुवारी - व्यभिचारी 
फडपशा फटींग 
बक्कारान धेपा घालून चलप 
बसव बल 
बागील -दार 
बाज्वो - पोलके 
विदी पायण 


aa 


रेलिको फाराव्याच्यो फाराव्या 

रायाच्यो यादस्तिकी 
रोंद - फेरी मारप 
लगाड इबाड 
लाटो- उदक काडपाची गाडी 
लेद लोंचटपणा 
वर्गाना पचना 
वाटस - फकाणां 
विणगें - नागडें 
वोट्टार- कशेय तरी 
वोडतांच्यो - बागांच्यो 
शेगूण - सुगूण 
सराग सरळ 
सलहा - सुचना 


बीग - कुलूप 


बुर्जुवा - गिरेस्त 


बेली- गोडाची ल्हान धेप 
बोकलान - बुकल्यान 
वोलप्यांक - लांडग्यांक 

५६ / तनें तने मोन 


सो K ण - शेतांत घाल्लो उजो 
स्कांदलां - वायट देखी 


सैराण - सोशिकपण 
सैलाप - तोखणाय 
सोंटो - दांडो 
सोडेलिटिच्या - संघाच्या 
सोम्या -स्वाम्या 


हळ्त - सारखें 


हितलाचो - भाटाचो 


. 


राजहंस वितरण 


प्रकाशनाचे वाटेर 
आमची काय पुस्तकां : 


क्रांतिसंगीत 


संपादन 


अशें घडले 
मोतिकु प्र . दिसोज 


रुमडफूल 
दामोदर मावजो 


कविता : 
काळ रल्वेच्यो , मन हारशांच्यो ... 
पावसा - पाणयाच्यो 
प्रकाश पाडगांवकार 
साहित्य सुवाद 
दो . मनोहरराय सरदेसाय 
मेरेवयलो गांवकार 
लक्ष्मीनारायण पारज 


